

ឡើង

សាងសង់ក្រុមប្រឹក្សា

ប៊ីវីស៊ី

ប្រធានប្រតិភូ

ក្នុង

ការជួបប្រជុំ

ព.ស ២៥១០

គ.ស ១៩៦៧

១

ក្រុមប្រឹក្សាជាតិ

ព្រះពុទ្ធសករាជ ២៧៧ កន្លងទៅហើយ ។ កាលនោះប្រទេសខ្មែរ
យើងទើបនឹងមានឈ្មោះហៅថា "កម្ពុជា" បន្ទាប់ពីឈ្មោះហៅថា "គោកឆ្នក" ។

នរណាឱ្យឈ្មោះគោកឆ្នកនេះ ? នរណាប្រែគោកឆ្នកជាកម្ពុជាវិញ ?

យើងសូមជូនប្រវត្តិសាស្ត្រគោកឆ្នកនិងកម្ពុជា ជាសង្ខេបតាមព្រះរាជ
ពង្សាវតារដូចតទៅ :

កាលក្នុង គ.ស ១៤៤ នៅជិតជើងភ្នំដងរែកប្របឆ្នេរសមុទ្រ មាន
ព្រះមហាក្សត្រចាមមួយព្រះអង្គទ្រង់ព្រះនាមព្រះបាទ យ៉ាឃើរ វ័រ្ម័ន ព្រះជន្ម
២០វស្សា ។ ស្តេចសន្តតដើមឆ្នកមួយដើម ជាចារឹកព្រះនគរ ទើបទ្រង់តាំង
នាមព្រះនគរឱ្យហៅថា "គោកឆ្នក" ដោយហេតុ ដើមឆ្នកដុះនៅកោះនោះ ។

ព្រះចៅយ៉ាឃើរវ័រ្ម័ន កាន់សាសនាព្រាហ្មណ៍ សំពះព្រះវិស្ណុ គឺព្រះឥ
សូរ, ព្រះនារាយណ៍ ។

ទ្រង់សោយរាជ្យសម្បត្តិបាន ៥០ឆ្នាំ ក៏ចូលសុវណ្ណគតទៅ ។ បន្ទាប់
ពីនោះមក មានព្រះមហាក្សត្រចាមបីព្រះអង្គទៀត ទ្រង់បន្តរាជសម្បត្តិនៅ
កោះគោកឆ្នក ។

លុះដល់ព្រះពុទ្ធសករាជ ២៧៧, ព្រះថោងជាព្រះរាជបុត្រព្រះបាទ
អាទិច្ឆវង្ស ព្រះជន្ម ៤៦ ទ្រង់ឡើងគ្រងរាជសម្បត្តិនៅប្រាសាទ មហានគរធំ
តាំងនាងធារាវតី កូនស្តេចភូជង្គនាគជាព្រះអគ្គមហេសី ។

មុនព្រះថោងឡើងគ្រប់គ្រងផែនដី ស្តេចនាគ និងសេនាដ៏មានតេជៈ
បារមីរបស់ព្រះអង្គ បានសំដែងប្បវិទ្យាស្រូបទឹកសមុទ្រឱ្យស្រកចុះ នោះកោះ

គោកឆ្នក ក៏ក្លាយទៅជាផែនដីមានផ្ទៃធំទូលាយ និមិត្តជាព្រះបរមរាជវាំង មានលំពែងវែងវែងជុំវិញ ៧ជាន់ នៅទីក្រុង គល់ឆ្នក និមិត្តជាប្រាសាទតូច-ធំ ផ្សេងៗ ថ្វាយព្រះរាជសុណិសា និង ព្រះរាជបុត្រីព្រះអង្គ ។

ខណៈនោះ, ស្តេចនាគទ្រង់តាំងនាមព្រះនគរឱ្យហៅថា "ក្រុងកម្ពុជា ធិបតី" រៀងរហូតមក ។

ក្រោយមក, ព្រះបាទសម្តេចកុមាររាជ គឺព្រះថោងនេះឯង ទ្រង់ និង ព្រះមហេសីបានលើកសេនាទិករចាកចោលមហានគរធំ ត្រឡប់ឡើងមកគង់ នៅក្នុងមហារាជវាំង ដែលព្រះបិតាក្មេកបាននិមិត្តនោះវិញ ។

រឿង នាងសក់ក្រអូប គឺជារឿងកើតឡើងនៅក្នុងរជ្ជកាលនៃព្រះ ថោងកុមាររាជនេះ ។

២
ត្រីឆ្នាំងឈាម

សែងព្រះសុរិយាកំពុងតែបង្ហោនចុះនៃតេជោធាតុ ដែលបានដុតកំដៅ ស្លឹកឈើ ស្មៅនិងជីវិតមនុស្ស សត្វតាំងពីព្រឹកម្ល៉េះ ។

ទេសភាពមាត់សមុទ្រ តាមជួរភ្នំដងរែកហាក់ដូចជាបង្អួតរាំងនន វិចិត្ររបស់ខ្លួន ចាំគោរពនភមណី ដែលនឹងយាងចូលអស់ស្តង់ត ។

ជលសាគរនៅនឹងថ្កល់លើដំណេក ។ មានរលកតូចៗបានទៅបោក ខ្លួនផ្ទុះនឹងច្រាំងជាធម្មតា ។

រមណីយដ្ឋាននេះ ជាទីសួសានដាច់ស្រយាលពីអ្នកនគរ ។

ប៉ុន្តែ គង់មានមនុស្សពីរនាក់ជាសាក្សីនៃទេសភាព ពេលសាយល្អ សម័យនាថ្ងៃនេះ ។

នៅលើទីវាលមួយ ក្បែរច្រាំងសមុទ្រនោះ, តាចាស់ម្នាក់អាយុ ប្រមាណជិត ៦០ឆ្នាំ, ពុកមាត់ពុកចង្កាដុះស្រមូម ស្លៀកសំពត់ចងក្រិន ខ្លួន ទទេ, សក់ក្បាលធ្លាក់មកលើ ក, កំពុងជញ្ជូនដុំថ្មតូចៗទៅគរលើផ្ទះខ្មោច មួយ ដែលជាទីស្រឡាញ់ និងជាទីព្យាបាលរបស់គាត់ នៅប្របនោះ, មានរទេះ មួយឈប់ស្ងៀម, គោទាំងពីរកំពុងស៊ីស្មៅក្នុងតុណ្ហភាព ។

តាខ្មែរដាក់ថ្មមួយដុំនៅលើក្បាលដំណេកផ្លូវ គាត់ក្រោកឈរ យក ដៃតប់ចង្កេះ រួចស្រែកហៅទៅនរណាម្នាក់នៅក្នុងរទេះថា :

-វ៉ែណូនី មកកូន ! ល្ងាចហើយ, មកលាផ្ទះទាំងអស់គ្នា យើងនឹង អាលត្រឡប់ទៅផ្ទះវិញ ។

-ចាំ ! លោកឪពុក ... នាងកញ្ញាឆ្លើយសម្លេងស្រួយផ្អែម, នាង បញ្ចេញភ័ក្ត្រដ៏បរវររបស់នាងពីក្នុងយាន ហើយដើរតម្រង់មករកផ្ទះ ។

តាខ្មែរនិងវ៉ែណូនី ឈរសំដែងកាយវិការគោរពវិញ្ញាណកូនបុគ្គល ដែលចែកឋានទៅកាន់លោកនាយ ចំនួន ១០ ឆ្នាំ កន្លងទៅហើយ ។

វេលានោះ, តាខ្មែរក៏បង្ហូរវិញ្ញាណរបស់គាត់ទៅកាន់អតីតកាល យ៉ាងកំសត់ទុក្ខិត និងឃោរឃៅអស្ចារ្យ ដែលឆ្លាក់ជាប់មិនភ្លេចនៅក្នុងសតិ អារម្មណ៍របស់តាចាស់ ។

នេះជារឿង ដែលតាក់សត់រំលឹកឡើងកាលពីគាត់នៅអាយុ៤៥ ឆ្នាំ ហើយដែលលោកអ្នកអានជាទីគោរពរបស់យើង ត្រូវធ្វើដំណើរជាមួយអ្នក និពន្ធទៅជួបតាខ្មែរ ក្នុងសម័យផ្សេងព្រេងរបស់គាត់ដូចតទៅ :

សូរខ្យល់នាវដូរវិស្សា បានបន្លឺយ៉ាងខ្លាំងចំនួនពីរថ្ងៃមកហើយ ។
ភ្លៀងធ្លាក់គ្មានឈប់ ចេះតែរលឹមជាប់ ។ ព្រះទិសករក៏មិនងាយនឹងបង្ហាញ
ដូងរស្មីដល់ពិភពលោកដែរ ។

ក្នុងស្ទឹងមួយនាជើងភ្នំគូលែន ស្រមោលទូកមួយអុំដោយដៃអ្នកនេ
សាទម្នាក់ កំពុងរអិលល្បឿនសន្សឹមៗចូលខាង ។

-វីណូនី ! វីណូនី ! មកយកត្រីអូន ! អ្នកនេសាទស្រែកហៅបួនពី
មាត់កំពង់ ដោយសេចក្តីរីករាយ ។

-ចំរះបង ! ខ្ញុំទៅហើយ, វីណូនីឆ្លើយ ។

ដោយគ្រាប់ព្រះភិរុណមិនព្រមបាត់ស្ងាត់នោះ, នាងកុមារីក៏យក
ចង្កេះគ្របក្បាល, ដៃកាន់កំព្រែងមួយ រត់ចុះទៅដល់ទូកភ្លាម ។

អ្នកកម្លោះវីណូនីនាជាបង កាលឃើញបួនតូចមកដល់ ក៏រាក់ទាក់លើក
ត្រីពីក្នុងទូក ដាក់ទៅក្នុងកំព្រែង រួចសួរនាងថា :

-វីណូនី ! ម៉ែដាំបាយឆ្កិនហើយឬនៅ ? ល្ងាចនេះបងឃ្លានបាយ
ណាស់ !

ចំរះបង ! ម៉ែដាំឆ្កិនហើយ រង់ចាំតែត្រីនឹងស្លប៉ុណ្ណោះ ។

វីណូនីទើបនឹងបានអាយុ ៩ ឆ្នាំ សម្លេងនាងស្រួយពិរោះ ។

-អើ ! បើដូច្នោះ ទៅអូន ! បងស្តាយសំណាញ់ ។

ឮសូរតែគ្រាំ ! នាងតូចរអិលជើងលើតែមន្ទុក ហើយធ្លាក់ទៅក្នុងទឹក
ឯកំព្រែងក៏ត្រូវខ្សែទឹកកូចទៅបាត់ ត្រីរួចអស់ឥតសល់ ។

វីណូនី នា លោតប្រុងដូចសត្វអកទៅស្រង់បួនទាន់មកដាក់លើទូកវិញ
។ នាងភ័យណាស់ឈ្នាក់ទឹកបន្តិចទៅហើយ !

-កុំតែបងរហ័សចាប់ខ្ញុំទាន់ កុំអីខ្ញុំស្លាប់ស្រេច... ហី ! ត្រីរួចអស់
រលឹម សមម៉ែវាយមិនខាន !

-កុំទៅគិតអាត្រីនោះ រួចក៏រួចទៅ ឱ្យតែអូនមានជីវិត បងអត់បាយ
មួយល្ងាចនេះក៏បានដែរ ។

-ទៅផ្ទះបង ! ប្រហែលជាបងរងាខ្លាំងហើយ !

-ឈប់វីណូនី ! បងឮសូរត្រីមួយបម្រះក្នុងទូក...

វីណូនីនាយកដៃទៅកូររកត្រី តែមិនប្រទះមធ្យាជាតិណាមួយសោះ ។
អ្នកដកដង្ហើមធំ ហើយគិតថា :

-ផ្តាសសោះតែម្តង, ទឹកបាតទូកក្រឡកនឹងរលក ឯងស្មានតែត្រី
បម្រះ ហាៗ ! ហាៗ !...

សព្វកាយយុវជន កាន់តែរងាខ្លាំងឡើងៗ ថ្កាមញ្ជុំរណ្តំគ្នាៗ កិក !
កិក ! បើអ្នកទៅបង់សំណាញ់ទៀត ក៏វាហួសពេលទៅហើយ ។

យុវជនឈានជើងឡើងទៅលើគោក ស្រាប់តែក្នុងបាតទូកអ្នកមាន
សម្លេងត្រីមួយបក់កន្ទុយ ខ្លិច ! ខ្លិច ! ហាក់ដូចស្រែកហៅឱ្យអ្នកត្រឡប់ទៅ
វិញ ។

-យី អញរារកអម្បាញ់មិញ ម្តេចមិនឃើញ ? វីណូនី ! វីណូនី
ឈប់សិន ! បងទៅមើលម្តងទៀត...

វីណូនីទំលាក់សំណាញ់ចោល រួចលោតផ្លោតទៅក្នុងដលយាន អ្នក
ឃើញត្រីមួយមែន ។

-អែយ៉ា ! ត្រី ហា ! ហា !...

មាណពចាប់ត្រីបាន មានចិត្តត្រេកអរជាពន់ពេក ត្រីនោះមានទំហំ ប្រមាណបីផ្ទាប់ដៃប៉ុណ្ណោះ, អ្នកកាន់វាក្តាប់ជាប់ នាំប្អូនដើរតម្រង់ទៅខ្ទម កំសត់ ។

កាលឡើងមកដល់លើផ្ទះមាតាកុមារទាំងពីរ បានចៅរោមកសួរថា:

-ម៉ែចកូន ! ឯណាត្រី ?

វីណូនីដាក់មុខស្រពោន រួចក៏ឆ្លើយថា :

-ខ្ញុំធ្វើឱ្យរួចអស់ហើយម៉ែ !...

មីងវីណូនីខឹងណាស់, មិនបានគិតវែងឆ្ងាយ, ប្រទះរំពាត់ក្បែរនោះ ក៏ ចាប់មកវាយកូនស្រី ខ្ជាប់ ! ខ្ជាប់ !

វីណូនា បោះត្រីដែលកាន់នៅដៃចោលទៅលើតំនរសំណាញ់ក្បែរមាត់ ទ្វារ រួចស្ទុះទៅឃាត់ម្តាយ ។ អ្នកលុតជង្គង់សំពះថា :

-កូនសូមលើកទោសឱ្យវីណូនីម្តង... ភ្លៀងច្រើនអូនរអិលជើងធ្លាក់ ទៅក្នុងទឹក រហូតក៏ព្រោះត្រីពីដៃទៅ កុំតែខ្ញុំលោតចាប់អូនទាន់ ម្ល៉េះអូន ស្លាប់ទៅហើយ, អូនមិនទាន់បាត់ភ័យផង ម៉ែវាយថែមយ៉ាងនេះ ម៉ែឈ្មោះ ថា គ្មានសីលធម៌និងព្រហ្មវិហារធម៌ដល់បុត្រទេ !

ស្តាប់ដូច្នោះ មីងវីណូនីរហូតរំពាត់ពីដៃ, គាត់ស្ទុះទៅចាប់វីណូនី មកឱប ក្រសោបនៅទ្រូងដ៏សែនវេទនារបស់គាត់, គាត់ថ្ងូរតិចៗថា :

-ឱកូនស្រីម៉ែ !... ម៉ែមិនគួរវាយកូនឥតពិចារណាដូច្នេះសោះ ហ្ន៎! បើកូនស្លាប់ ម្តាយមុខជាមិនរស់ទេ... ខ្លោចឪពុកកូនបានផ្តាំម្តាយថា បើ ទោសដល់ស្លាប់ឱ្យត្រឹមតែវាយ, បើទោសវាយ ឱ្យត្រឹមតែស៊ីដេរ ។ ខណៈ នោះ ម្តាយភ្លេចពាក្យបណ្តាំរបស់ឪពុក...

នាងយំឱបកូនទាំងពីរ, វីណូនីយំអាណិតម្តាយ វីណូនីដើរទៅយកត្រី នៅលើសំណាញ់នោះ មកបង្ហាញមាតា :

-ម៉ែ ! សល់ត្រីមួយ យើងយកទៅស្លូតបានដែរ !

-យី ! កូនត្រីអីប្លែកម្ល៉េះ ? នែ ! មានពណ៌ល្អផង...

នាងវីណូនី ផ្លាស់សំពត់អាវរួច ។ នាងកាន់ចង្រ្កៀងមួយមកដល់ក៏ ភ្ញាក់នឹងត្រី ដែលបងបង្ហាញម្តាយនោះ មានរូបឆោមគួរជាទីស្រឡាញ់ ។

-ម៉ែ ! ត្រីនេះនៅរស់ ! កុំធ្វើវាអី ចិញ្ចឹមវាទុកឱ្យល្អមើលទៅ!

មីងវីណូនីស្រឡាញ់កូនស្រីដូច្នោះ ក៏បណ្តោយតាមបំណងនាងថា :

-អើបើដូច្នោះ កូនឯងទៅយកក្រឡខាងក្នុងដាក់ទឹកបន្តិចមក!

វីណូនីបានក្រឡទឹកមក ក៏លែងមធ្នោជាតិឱ្យហែល ។

ល្ងាចនេះ, គ្រួសារមីងវីណូនី ក៏បរិភោគអាហារតាមការក្រឡាត់ ។

វេលាព្រឹកស្អែកឡើង, មេឃស្រឡះ, ព្រះអាទិត្យរះឡើង ចោល រស្មីភ្លឺផ្នែកពេញទាំងភពមណ្ឌល ។

ពេញមួយថ្ងៃនេះ, មីងវីណូនីនិងបុត្រទាំងពីរបានសង្កេតឃើញត្រីដែល ចិញ្ចឹម មានពណ៌ប្លែកៗពីគ្នាដល់ទៅប្រាំយ៉ាង ទើបគាត់ដាក់ឈ្មោះត្រីនោះថា "ត្រីប្រាំពណ៌" ។

៣

នាងភេតបុឡា

វីណូនា មិនគ្រាន់តែមានកិច្ចរវល់ក្នុងការនេសាទប៉ុណ្ណោះទេ អ្នកជាប់ ធ្វើការងារស្រែទៀត ។ រាល់ព្រឹក មាណពភ្ញាក់ពីព្រលឹម កាន់ចបទៅកាប់ដី ទប់ភ្លឺស្រែ ឬទៅបាចទឹកបញ្ចូលថ្នាល ។

កម្លោះ សប្បាយណាស់ ដោយឃើញសំណាបលូតលាស់ឡើងខ្សែវិឌ្ឍិ
ពេញផ្ទៃស្រែ ។

ព្រឹកនេះវីឌ្ឍនាស្រែកច្រៀងរីករាយនឹងធម្មជាតិ, អ្នកសង្ឃឹមនឹងបាន
កាន់កណ្តៀវ ទៅច្រូតកាត់ស្រូវដែលនឹងទុំឡើងក្នុង ៦-៧ ខែ ខាងមុខនេះ
បន្ទាប់ពីដកស្ទឹង ។

អរុណោទ័យ បើកស្រទាប់ពណ៌លឿងខ្លាំងបូព៌ាទិស, មាណពង្សលើ
ភ្លឺស្រែ ដៃកាន់ពូថៅមួយតម្រង់ទៅមើលទឹកក្នុងថ្នាលផ្សេងទៀត ។

មុនព្រះអាទិត្យរះឡើងពេញពន្លឺ សួរត្រដោកគោ, ត្រដោកក្របីនៅ
លើទីវាលស្មៅក្បែរជើងភ្នំ បានចោលភេរវសញ្ញាដល់សោត ទ្វារវីឌ្ឍនា ។
អ្នកបាវម្តជានិច្ចក្រែងហ្វូងពាហនៈទាំងនោះ បោលបួនគ្នាមកលុកលុយស៊ី
សំណាបខ្លួន ។

មិនយូរប៉ុន្មាន អ្នកក្រឡេកឃើញគោមួយហ្វូង រត់ប្រសាច់ពីទីវាល
នោះមកដល់ស្រែអ្នក ។ ដំណើរវាគឺប្រុងឆ្លងទីផ្សេងទៀត តែប្រទះសំណាប
គោទាំងប៉ុន្មានក៏ស៊ីសំណាបដ៏ទន់ខ្ចីស្រីបៗអស់ជាច្រើនកន្លែង ។

ចៅមាណព ឆ្ងល់នេះពោរពុះទៅដោយទោសៈ អ្នកស្រែកដេញគោ
ហើយរត់បណ្តើរ ជេរប្រទេចពួកគោបោលបណ្តើរថា :

-គោអ្នកណារឿយ ! ស៊ីសំណាបអញអស់ហើយ គោអាកាបក់ ណា
អេះ ! អ្តយ !... អ្តយ ! !

ទោះខំរំពារនាវស្រែកហៅម្ចាស់គោ និងក្តៅអន្ទះអន្ទែងយ៉ាងណា
ក៏ដោយ ក៏អ្នកមិនអាចឃាត់យ៉ាងអំពើរាតត្បាតនៃសត្រូវទាំងនោះបាន
ឡើយ ។

ខឹងណាស់ ដេញគោមិនរត់, វីឌ្ឍនាលើកពូថៅចោលទៅ, ផ្អែពូថៅ
ទៅមុខខ្នងគោមួយ ឈាមហូររហាម ។

-នែអ្នកនេះ ម្តេចហ៊ានចោលគោខ្ញុំឱ្យមុតចេញឈាមយ៉ាងនេះ ?
សម្លេងមួយស្រួយស្រោកបន្តិចឡើងនៅក្រោយខ្នងអ្នកកម្លោះ ។

យុវជនងាកមុខទៅ ក៏ឃើញនារីម្នាក់អង្គុយលើខ្នងសេះ នៅជិតនាង
មានបុរសពីរនាក់ជិះសេះចោលភ្នែក និងទឹកមុខឃោរឃៅមករកអ្នក ។

នាងកញ្ញាមិនទាន់ថាអ្វីទៀត, ដេញជំនិះជ្រួលទៅកៀងហ្វូងគោឱ្យ
ផុតពីថ្នាល រួចនាងត្រឡប់មកវិញ, នាងបង្គាប់បាវរបស់នាងថា :

-រឿយចាប់វាទៅ, ត្រូវឱ្យវាសងគោយើង !

ទាសាទាំងពីរលោតទៅដី ហើយដេញចាប់វីឌ្ឍនា, វីឌ្ឍនាភ័យ
ណាស់ ខំដោះខ្លួនរត់ ។ អ្នកទាំងពីរត្រឡប់មកយកសេះជិះ នារីដែលនៅលើ
ខ្នងជំនិះស្រាប់នោះ ស្រែកថា :

-វាវត់សំដៅខ្លួនវាឯណោះហើយ ! យើងដេញ...

វីឌ្ឍនារត់លឿនស្តួន, មកដល់ផ្ទះក៏ឡើងតាំងៗទៅយកដាវមកកាន់
នៅដៃ, ម្តាយមិនដឹងរឿង, ភ័យញញឹមរន្ធត់សួរកូនថា :

-ស្តី ! ស្តី ! អាវីឌ្ឍនា ! រឿងអីកូន !...

-ម៉ែ... រឿងធំ, គេដេញចាប់កូន !

ថាប៉ុណ្ណោះ មាណពលោតទៅដីព្រួស, អ្នកជិះសេះទាំងបីនាក់ មក
ដល់ល្អម, ចាកជំនិះ ខ្វែកនិងស្នាំងជាទាសាយុវតីហូតដាវខ្វាក់, វីឌ្ឍនាស្រែក
ថា :

-ម៉េចចង់លអាវុធនឹងខ្ញុំម្តងឬ ? គោពូងស៊ីសំណាបខ្ញុំអស់ បានជា ខ្ញុំចោល, ម៉េចពូងស៊ីសំណាបគេ តាមអំពើចិត្តយ៉ាងនេះ ? ខ្ញុំ មិនសុខចិត្តប្រគល់ខ្លួនឱ្យពូងចាប់ទេ ! ត្រូវប្តឹងរកខុស ត្រូវឱ្យឃើញសិន !

មាណវីមុខក្រហម គំហកថា :

-នៅមាត់រឹងទៀត, ឯងជាមនុស្សព្រហ្មើនកោងកាចណាស់ បើអ្នក ឯងមិនចង់ឱ្យគោយើងស៊ីស្រូវអ្នកឯង, អ្នកឯងត្រូវធ្វើរបបឱ្យខ្ពស់ឡើង, ឯង ចោលគោយើងនេះ គឺឯងត្រូវមានទោស !

ខ្វែកនិងស្នាំងលូកអាវុធផ្ទុំទៅ, កម្លោះរងជាប់, ក្នុងវ័យ ២៣ ឆ្នាំ វីណ្ណនាពូកែខាងអាវុធដារគួរសមដែរ តម្រិះខាងការពារខ្លួន អ្នកបានរៀន ចេះពីគ្រូក្នុងតំបន់ភ្នំគូលែន តាំងពីអ្នកនៅកុមារម្ល៉េះ ។

នាងកែវបុប្ផ ជាចៅហ្វាយស្រីរបស់ខ្វែកនិងស្នាំង ឈរកាន់រំពាត់ខ្សែ តីមួយ, ចងចិញ្ចើមយ៉ាងកាចទៅរកវីណ្ណនា ។

ដាវទាសទាំងពីរ កញ្ជ្រោលទៅលើមុខអាវុធវីណ្ណនាយ៉ាងខ្លាំង ធ្វើ ឱ្យបេះដូងមីងវីណ្ណនិងនាងវីណ្ណនី ឱ្យកើតចិត្តរំជើបរំជួលឥតព្រំដែន ។

កាប់គ្នាវិវក់ បែកផុកពេញមុខផ្ទះ ទីបំផុតអ្នកកម្លោះយើង ទម្លាក់ អាវុធសត្រូវបានពីរនាក់ ថែមទាំងដាល់ដួលផ្តាច់មុខទៅក្នុងផុកទៀត ។

កែវបុប្ផឃើញដូច្នោះ ក៏យាររំពាត់វាយត្រូវវីណ្ណនា ២-៣ខ្ទប់ បែក ឈាម ។ អ្នកមិនស្មាននាងមានចិត្តអប្រិយដល់ម្ល៉េះសោះ បានជាអ្នកមិន ប្រុងប្រយ័ត្ន ។

មាណពមិនតដៃនឹងស្រីទេ អ្នកញញឹមទៅរកនាង, នាងយាររំពាត់ ប្រុងវាយទៀត, អ្នកចាប់ដៃធីតាជាប់ :

-នាងស្រី ! រូបឆោមលោមពណ៌របស់នាង, សម្លេងយ៉ាងស្រួយផ្អែម របស់នាង មិនសមនឹងអំពើឃោរឃៅដែលនាងបានប្រព្រឹត្តនេះទេ ! នាង ឈ្មោះអ្វី ? ជាកូនចៅលោកអ្នកណា ?

នាងធ្វើមុខក្រញូរំបៃរមុខចេញធ្វើហី ! ដូចក្មេងចង់បាននំច្រើន, មីងវីណ្ណឃើញឋានៈគេបែបខ្ពស់ គាត់ក៏ស្ទុះទៅឱបជើងកញ្ជ្រោល អង្វរថា :

-ឱ ! នាងក្រមុំល្អហើយ ! សូមនាងអាណិតមីងទៅ, យើងជាអ្នកក្រី ក្រទុគ្គិកណាស់... មីងមិនបានដឹងរឿងអ្វីទេ !

កែវបុប្ផ ដូចជាទន់ចិត្តអាណិតមីងវីណ្ណមួយអន្លើដែរ តែនាងនៅចង អាយាតថ្នាំងថ្នាក់នឹងវីណ្ណនានៅឡើយ ។

ខ្វែកនិងស្នាំងក្រោកឡើងមុខស្រមក សល់តែប្រឡងភ្នែក គួរឱ្យចង់ សើចណាស់ គាត់ស្លាបថ្គាម ស្លាបក្បាល ។ មីងវីណ្ណស្ទុះទៅលួងលោមអ្នក ទាំងពីរ ដោយវាចាផ្អែមពិរោះ ។

កែវបុប្ផខ្មាសម្នាស់ផ្ទះ ដោយពួកនាងចាញ់ថ្វីដៃ ក៏បង្គាប់ទៅទាសា ថា :

-ទៅផ្ទះវិញ បើវាមិនខ្មោចទេ !

វីណ្ណនា ដើរទៅជិតនាងបុប្ផ លាត់ដៃឱ្យនាងមើលស្នាមរំពាត់ រួច ពោលថា :

-នាងឃើញទេ ? នែនាង ! បំណាច់នាងវាយខ្ញុំម្តង នាងមិនប្រាប់ ឈ្មោះដល់ខ្ញុំសោះ ! ណើយ ! រឿងអម្បាញ់មិញយើងទុកជារួចគ្នាទៅចុះ ព្រោះគោនាងស៊ីសំណាបខ្ញុំដែរ ហើយនាងវាយខ្ញុំចេញឈាមស្មើនឹងគោមើល ចុះខ្ញុំមិនទាំងតបនឹងនាងផង ឥឡូវសូមនាងកុំខឹងនឹងខ្ញុំ ឡើងលេងផ្ទះខ្ញុំសិនឬ

? ឱ ! ផ្ទះខ្ញុំកំសត់ណាស់ តែបើនាងព្រម ខ្ញុំមានវត្ថុពិសេសមួយជូននាងមើល កំសាន្ត ។

-អ្វីវត្ថុពិសេសនោះ ! កញ្ចាសួរមុខស្រស់បន្តិច ។

-ត្រីប្រាំពណ៌នាងស្រី ! មីងវីណូឆ្លើយយ៉ាងរីករាយ ។

យុវតីមើលមុខវីណូនាដោយក្តីអាណិត កល្យាណីប្រែទីកមុខញញឹម បញ្ចេញឆ្មេញសង្ឃឹមថាមកថា :

-ឯម៉េចទៅត្រីប្រាំពណ៌នោះ ? ខ្ញុំចង់ឃើញណាស់ !

-ទេ ! នាងប្រាប់ឈ្មោះដល់ខ្ញុំសិន ! កម្លោះស្រដីតបមក ។

-ចាំ ! ខ្ញុំឈ្មោះកែវបុប្ផ អាណិតឱ្យត្រីនោះខ្ញុំមើលផង ត្រីប្រាំពណ៌ ល្អយ៉ាងណាទៅ ខ្ញុំមិនដែលឃើញទេ !

វីណូនាសើចរួច ក៏នាំភ្ញៀវទាំងបីនាក់ឡើងទៅលើផ្ទះ។ វីណូនា ជា អ្នកលើកក្រឡាត្រឹមកបង្ហាញ ។

នាងក្រមុំបុប្ផ ឃើញត្រីភ្លាម ក៏លាន់មាត់ថា :

-យី ! ត្រីនេះល្អមែន អ្នកបងបានពីណាមក ?

ពាក្យអ្នកបងមួយម៉ាត់នេះ ឆ្លុះដល់បេះដូងយុវជន ។

វីណូនាញញឹម ឆ្លើយទៅកញ្ចាឆើតឆាយវិញថា :

-អ្នកនាង... ខ្ញុំបង់សំណាញ់បានពីក្នុងស្ទឹងមក ត្រីនេះពេលព្រឹកពណ៌ លឿងខ្ចី ថ្ងៃត្រង់ពណ៌ផ្កាឈូក ថ្ងៃរសៀលពណ៌ផ្កាស៊ីជម្ពូ ល្ងាចពណ៌ក្រហម ច្រឡឹង យប់ពណ៌ផ្ទៃមេឃ ឱអ្នកនាង គឺជាការចម្លែកណាស់ ខ្ញុំមិនទាន់ឃើញ ថាត្រីនេះឱ្យផលល្អ ឬអាក្រក់យ៉ាងណានៅឡើយទេ តែថ្ងៃនេះមកមាន រឿងហេតុនឹងនាងដូច្នោះ គួរឱ្យស្តាយណាស់ !

មាណវីស្រឡាញ់ត្រី ហើយស្រឡាញ់ដល់ម្ចាស់ត្រីទៀត ឮគេហៅ អ្នកនាងយ៉ាងពិរោះដូច្នោះ នាងក៏នឹកអៀនខ្លួនណាស់ តែមិនជាការទាស់អ្វីទេ ព្រោះនាងយល់ថានាងនៅតូច ។ មិនដឹងជាហេតុអ្វី នាងចេះតែស្រឡាញ់ត្រី នោះ ចង់បានត្រីយកទៅផ្ទះនាង ។

កែវបុប្ផស្រុះស្រួល ទទួលពាក្យវិញថា :

-ត្រីនេះ មិនសមនៅជ្រកនិងរស់នៅក្នុងក្រឡាដូច្នោះទេ សមតែទៅ នៅក្រោមដំបូលក្បឿង ក្នុងកែវវិចិត្រដ៏មានតម្លៃឯណោះវិញ !

-នាងអូន ធ្វើម្តេចវាសនាមនុស្ស ក៏ដូចវាសនាត្រីដែរ ធម្មជាតិបង្កើត រូបនិងជីវិតមក តែងមានអ្នកក្រអួកមាន ឯអ្នកមានប្រមូលសម្បត្តិពីអ្នកក្រ ទៅធ្វើមាន ។ មិនជាការទាស់ឡើយ បើនាងអូនចង់បានត្រីនេះ ទៅជាសម្បត្តិដ៏រុងរឿង ខ្ញុំជូនបានតែត្រូវប្តូរនឹងតម្លៃវត្ថុឯណាដែលជាទីពេញ ចិត្តរបស់ខ្ញុំ ។

កញ្ចាស្គាល់ជំរៅរបស់មាណព នាងធ្វើបន្ទប់បែរជាមកសួរឈ្មោះ កម្លោះថា :

-អើ ! អម្បាញ់មិញសួរឈ្មោះខ្ញុំ ខ្ញុំប្រាប់ ម្តេចមិនប្រាប់ឈ្មោះខាង ហ្នឹងដល់គេផង ?

-អូ ! បុប្ផ... បងឈ្មោះវីណូនា... ខ្យល់អាខាងចុងដូចគ្នា បើធ្វើមិត្ត ភ័ក្ត្រក៏សម ធ្វើបងប្អូនក៏សម... ទេ ! សុំទោស ខុសគ្នាឆ្ងាយណាស់ ឱ្យខ្ញុំធ្វើខ្ញុំ បំរើនាងវិញទើបសម !

ឆរីចេះតែញញឹមពព្រាយ មិនបានសង្កេតទីកមុខខ្ញែកនិងស្ទាំងដែល លួចសម្លក់ឱ្យនាងម្តងៗ ។

-ល្អមែន ! ឈ្មោះបងឯង តែចំណែកបុព្វមានខ្ញុំបំរើគ្រប់គ្រាន់ហើយ
បើឱ្យវិញនាទៅច្រៀងលើភ្លឺស្រឡាញ់ស្តាប់ប៉ុណ្ណោះ ប្រហែល សមជាង !

-អូ... នាងអូនឮខ្ញុំច្រៀងពី... ពីកាលណា ?

-កុំបាច់លាក់ គេមិនឮឬ ? ហី ! ឈប់និយាយ ខ្ញុំចាំមិនភ្លេចទេ រឿង
ជម្លោះរបស់យើងនេះ បើកុំតែយើងកើតហេតុនឹងគ្នា ក៏យើងមិនបានស្គាល់
គ្នាដែរ ហើយខ្ញុំក៏មិនបានឃើញត្រីប្រាំពណ៌នេះដែរ ដូច្នេះយើងទុកគ្នាជាមិត្ត
តទៅ ដើម្បីឱ្យខ្ញុំបានមកមើលត្រីនេះទៅថ្ងៃក្រោយទៀត !

កែវបុព្វ មានចិត្តអាណិតអ្នកកម្លោះណាស់ដោយឃើញឈាមចេះតែ
ហូរតាមស្នាមរំពាត់នៅលើដៃអ្នកមិនឈប់ ។ កញ្ចាដោះកន្សែងឆ្មុតក្បាល
របស់នាង ទៅរុំឱ្យអ្នកថ្មមៗដោយសម្លេងថា :

-វីណូនាបង ! គឺជាសេចក្តីស្តាយមួយដ៏ធំលើសលែងរបស់ខ្ញុំ ដែលខ្ញុំ
ទុកស្នាមរបួសឱ្យបងដោយចេតនា ចូរបងលើកទោសឱ្យខ្ញុំផង ហើយចំពោះ
សំណាបរបស់បងនេះ ចាំខ្ញុំទៅជំរាបលោកប៉ាឱ្យសងតាមគួរ !

-ទេ ! ទេ ! កែវបុព្វអើយ ! យើងជាមិត្តនឹងគ្នាទៅហើយ រឿងនេះ
កុំយកមកនិយាយ... នរណាលោកប៉ានោះ ? ឱ្យខ្ញុំស្គាល់ផងបានទេ ?

មាណវីនៅស្ងៀម ព្រឹព្រះក្នុងលោមា ។ នាងមិនចង់មើលមុខមិត្តថ្មី
របស់នាងឡើយ ព្រោះដួងចក្ខុគេ រង់ភ័ក្ត្រគេ និងសម្លេងគេ ចេះតែមកបំពេរ
និងអង្អែលបេះដូងកំព្រារបស់នាង ។ ឯមាណវីពិញ វិស័យដូចអណ្តែតបាទា
ទៅលើនភាស័យ ពេលណាបុព្វចោលរស្មីព្រឹក និង ខ្សែចក្ខុអ្នកម្តងៗ ។

ទិព្វតន់កញ្ចក់មិនចង់ប្រាប់ឈ្មោះឪពុកទៅកម្លោះសោះ ព្រោះនាងមិន
ចង់ឱ្យគេស្គាល់ឋានៈដ៏ឧត្តមរបស់នាង ។ កែវបុព្វលាម្ចាស់ផ្ទះចុះមកដី វីណូនា
នាតាមមកជាមួយជាអ្នកជូនផ្លូវ ។ ឆ័តាឡើងលើពាជី ខ្វែកនិងស្នាំង លើខ្នង

សេះនាងយករំពាត់ខ្សែត្រីទៅប្រឡែងលើនរៈបន្តិចៗ រួចជូនរង្វាន់សម្ផស្ស
ព្យញ្ជីមួយជាចុងក្រោយទៅអ្នកថា :

-បងវីណូនា ! នេះជាលើកដំបូងនៃជីវិតរបស់ខ្ញុំ ដែលលោកមហា
សេដ្ឋីជាបិតារបស់ខ្ញុំ បានបើកច្បាប់ឱ្យខ្ញុំជិះសេះមកលេងវាលស្រែ !

កូនប្រុសមីងវីណូនាឈ្មោះសេដ្ឋី ក៏ដូចជាបាត់ព្រលឹង រលត់វិញ្ញាណ
អស់ ព្រោះអ្នកដឹងថា សព្វថ្ងៃម្តាយអ្នកនៅជំពាក់ប្រាក់លោក សេដ្ឋីជាច្រើន
បើលក់ស្រែលក់ទាំងខ្ទមនេះទៅទៀត ក៏សងលោក សេដ្ឋីមិនគ្រាន់ដែរ ឱ !
កែវបុព្វ ! នាងជាកូនសេដ្ឋី...

ទោះជាមានខ្យល់ព្យុះ បោកចំមុខអ្នកមួយវិបស្មើរដួលនេះក៏ដោយ
វីណូនាខំសឹកពាក្យមួយម៉ាត់ចុងក្រោយទៅវរលក្ខណ៍ថា :

-បុព្វ ! នាងគឺជាភ្ញៀវទីមួយរបស់ខ្ញុំ នៃការទស្សនាត្រីប្រាំពណ៌នេះ
នាងកុំនិយាយឱ្យអ្នកដទៃដឹងរឿងនេះឡើយ ?

-មិនអីទេបងសម្លាញ់ បួនលាហើយ !

សេះទាំងបីបោលស្ទូងទៅមុខ យុវជនឈរមើលតាមក្រោយដរាប
ទ្វារប្រាសាទនៃនេត្រាអ្នក លែងមើលមាណវីឃើញតែម្តង ។

៤

ទាងសក់ក្រអូប

ប្រាំថ្ងៃកន្លងមក... សេដ្ឋីជ្រាបរឿងគោលោកមានរបួសនៅខ្នងដោយ
ឈ្មោះវីណូនាបានចោលត្រូវ ។

សេដ្ឋីខឹងណាស់ ត្រូវម្តាយវីណូនាជំពាក់បំណុលស្រាប់ផង លោកក៏
ចាត់ខ្ញុំបំរើឱ្យទៅរឹបយកស្រែ យកផ្ទះនិងទ្រព្យសម្បត្តិអស់ គ្មានសល់ ឯរូប
វីណូនា សេដ្ឋីបង្គាប់ឱ្យទៅចាប់យកមកធ្វើទោស ។

ទឹកភ្នែកបានហូរជាជ្រោះ ជាស្ទឹងនៅលើផ្ទៃក្រមុំម្តាយ និង កូន ។

-ម៉ែ ! កូនមិនដឹងយ៉ាងណាទេ... ម៉ែ ! មើលអូនវីណូនីផង ឱ្យនាង
រក្សាត្រីប្រាំពណ៌នេះឱ្យគង់វង្ស...

មីងវីណូ ឃើញគេចាប់កូនចងហៀបនឹងបណ្តើរទៅ គាត់សម្រក់ជល
នេត្រតបទៅបុត្រថា :

-សុំឱ្យទេវតាជួយកូនឱ្យរួចមកវិញ ម្តាយមិនអាចឃ្លាតពីកូនបានទេ
ជើងកូនឈានទៅឯណា ជំហានម្តាយក៏ឈានទៅទីនោះដែរ !

-វីណូនា... ឱ ! បង... (នាងវីណូនីដួលសន្លប់នៅក្បែរម្តាយ នាង
ស្រឡាញ់បងប្រុសនាង ហួសពីនាងស្រឡាញ់ជីវិតរបស់នាងទៅទៀត) ។

គេចង់វីណូនាក្រៀកទៅនឹងជញ្ជាំងរទេះគោ នាំចេញផុតពីផ្ទះកំសត់
ទុគ្គតនេះទៅហើយ !

កាលខ្ញុំបំរើនាំបុរសកំសត់ទុគ្គតឡើងមកដល់គេហដ្ឋានសេដ្ឋី ហើយ
សេដ្ឋីក៏ចេញមក លោកអង្គុយកៅអីផ្តៅមួយ បៀមខ្សៀវនៅមាត់ ចងចិញ្ចឹម
ដាក់អ្នកកម្លោះ លោកសួរថា :

-ម៉ែចង់ហ៊ានចោលគោអញហ៎ ?

-បាទ... ទានប្រោស ! ខ្ញុំប្របាទត្រាន់តែចោលដេញវាឱ្យខ្លាច
ប៉ុណ្ណោះ ព្រោះវាចូលស៊ីសំណាបខ្ញុំ... ខ្ញុំបាទពុំមានចេតនាចោលវាឱ្យមុតនោះ
ឡើយ... ឥឡូវបើវាមានរបួសទៅហើយ សូមព្រះតេជគុណមេត្តាលើកលែង
ទោស ឱ្យទានខ្ញុំប្របាទម្តងទៅ...

នាយទុន យកដៃច្នៃតុកមាត់បឺតខ្សៀវ បញ្ចេញផ្សែងហុយទ្រលោម
សេដ្ឋីមិនទទួលអង្វរ ច្រឡោតខឹងយកតែពីឈ្នះដៃ :

-ឱ ! សំណាបអាងធំជាងគោអញឬ ? រឺយ ! ចងវាវាយ ១២០
រំពាត់ !

អ្នកដែលចាប់យុវជននេះមកមិនគឺអ្នកណាព្រាពីខ្វែក និង ស្តាំង
ឡើយ ហើយការសម្ងាត់អ្វីៗ អ្នកទាំងពីរនេះប្រាប់សេដ្ឋីយកគាត់គូរទាំងអស់
ខ្ញុំសេដ្ឋីទាំងពីរ ទាញរំពាត់សំពង់វីណូនាយ៉ាងសែនទារុណ ។

នរៈទុគ្គត ស្រែកថ្វីថា :

-អូយ ! លោកសេដ្ឋី... ប៉ុណ្ណឹងហើយ ទុកជីវិតឱ្យខ្ញុំឃើញមុខម្តាយ
មុខប្អូនខ្ញុំផង...

-កុំស្តាប់វា វាយថែមទៀត ! សេដ្ឋីបង្គាប់ ។

ផ្ទៃរំពាត់បង្ហូរជាភ្លៀងទៅលើសពាងកាយនរៈ ជាលើកទី ២ អ្នកទន់
ខ្លួនបែកឈាមពេញអង្គប្រាណ អ្នកសន្លប់បាត់ស្មារតី... ។

ខណៈនោះមីងវីណូនិងវីណូនីឡើងទៅដល់ នាងកុមារីកាន់ក្រឡនៅ
ដៃ ម្តាយនិងកូនចូលទៅសំពះលោកសេដ្ឋី លោកសេដ្ឋីក្រោកឡើងកំហែង
ថា :

-មីសត្វនេះចេញពីផ្ទះអញឱ្យឆាប់ ហងឯងមិនចេះប្រដៅកូន អញ
អាណិត អញទុកដី ទុកផ្ទះឱ្យរកស៊ី វាហ៊ានចោលគោអញមុតចេញឈាមត្រូវ
តែអញវាយឱ្យបែកឈាមដូចគោវិញ... មីហងឯង មើលងាយអញណាស់ !
ទៅ ! ទៅឱ្យបាត់ពីមុខអញឱ្យឆាប់ !

-លោកសេដ្ឋី ! អាណិតកូនខ្ញុំទៅ...

វិណ្ឌនីហៀបបនឹងយកត្រីព្រំពណ៌ទៅជូនសេដ្ឋី ដើម្បីលោះបង តែនាងមិនហ៊ានទៅជិត នាងដាក់ក្រឡត្រីនៅក្បែរនោះយ៉ាងស្រួលរួច រត់មកឱបមាតា ។

ធ្លាប់តែចិត្តឆាប់ដូចភ្លើង សេដ្ឋីមិនដែលមានចិត្តមេត្តាទេ ។ លោកប្រើទាហានទាំងពីរឱ្យអូសស្រីម្តាយនិងកូនទម្លាក់ទៅដី នោះមីងវិណ្ឌនីនិងនាងវិណ្ឌនី ក៏ត្រូវខ្វែកនិងស្ទាំងវាយដំច្រំឆាក់ក្បាលនឹងជើង របៀលតាមកាំជណ្តើរទៅដល់ដីបែកក្បាលហូរឈាមគួរឱ្យអាសួរពេក ។

ឱ ! ជីវិតអ្នកក្រ ! ថ្នាក់ជាមនុស្សដូចអ្នកមានដែរ គួរអ្វីសេដ្ឋីតិរច្ឆានប្រព្រឹត្តការជិះជាន់ ទុកគ្នាស្មើនឹងសត្វខ្លាំងម្ល៉េះ ?

ទោះគេវាយទាំងម្ល៉ោះ មីងវិណ្ឌនីនិងនាងវិណ្ឌនី នៅតែទ្រាំងើបខំតោងជណ្តើរឡើងទៅលើផ្ទះសេដ្ឋី ទាល់តែបានម្តងទៀត ។

វិណ្ឌនាបានដឹងស្មារតីឡើងវិញ ឃើញម្តាយនិងប្អូនមានលោហិតប្រឡាក់ពេញមុខ អ្នកក៏ស្រែកសួរទៅអ្នកមានគុណនិងប្អូនអ្នកថា :

- ឱអ្នកម្តាយ ! អូនបង នរណាវាយឬ ?
- កុមារីកំសត់អូលអាក់ក្នុងចិន្តា និយាយស្តីពុំរួច ។
- នាងលើកក្រឡត្រីទៅជូនសេដ្ឋី ដោយវាចាគោរពថា :

-លោកសេដ្ឋីជាម្ចាស់លើជីវិតអ្នកក្រ ! សូមលោកលែងបងខ្ញុំទៅ ត្រីព្រំពណ៌នេះ ខ្ញុំសូមជូនលោកទុកជាសម្បត្តិមានតម្លៃរបស់លោកម្ចាស់ទៅចុះ !

នៅជិតរាំងននខាងក្នុង កែវបុប្ផឈររងរំពងមិននឹង ព្រោះនាងអាណិតមិត្តនាង អាណិតវិណ្ឌនី និងមីងវិណ្ឌស្ទើរតែរត់មកជួយ តែនួនល្អងមិនអាចធ្វើទៅបាន ។ នាងនឹកថា " រឿងនេះឆេះពីខ្វែក និងពូស្ទាំងប្រាកដ " ។

សេដ្ឋីមិនជឿថាត្រីនោះមានពណ៌ប្រាំយ៉ាងទេ លុះសង្កេតបន្តិចទៅលោកក៏ដឹងថាត្រីនោះល្អមែន ។

កែវបុប្ផឃើញទឹកមុខឪពុកបែបស្រួល យល់ថាជាឱកាសល្អ នាងក៏ដើរចេញពីក្នុងមកលួងលោមថ្នមចិត្តបិតាថា :

-លោកប៉ា ! យកទៅ ត្រីនេះនរណាក៏គ្មានដែរ ទុកឱ្យខ្ញុំចិញ្ចឹម ! លោកប៉ាចាស់ហើយគួរលះបង់មិច្ឆាទិដ្ឋិនេះឱ្យស្រឡះទៅ លោកប៉ាកើតមានជាសេដ្ឋីនេះ មកពីអ្នកក្រឱ្យមាន ឥឡូវយើងមានហើយ ត្រូវយើងធ្វើពលិទានឱ្យអ្នកក្រខ្លះទៅ !

បុប្ផ និយាយនេះមិនមែនជាទីពេញចិត្តរបស់វិណ្ឌនាទេ អ្នកបែរយល់ខុសថា នាងនិយាយគ្រាន់អង្អែលខ្លួនអ្នកឱ្យបាត់ខឹងប៉ុណ្ណោះ អ្នកចង់គំនុំនឹងបុប្ផយ៉ាងខ្លាំង...

ពួកពាក្យដូច្នោះ សេដ្ឋីចង់កិននាងកំទេចម៉ាកទៀត តែលោកយល់ថាពាក្យនោះមិនមាននរណាចេះដល់ សមបុប្ផចេះធ្វើបូកញឹកញាប់ច្នៃតុកចង្កាជូនលោកថែមទៀតនោះ លោកក៏ត្រឡប់ជាញញឹមមកកូនវិញ ។

លោកអោនទើបថ្ងាសបុត្រីថ្មមថា :
-ប៉ាអត់ទោសឱ្យកូនម្តង ថ្ងៃក្រោយកុំនិយាយស្តីប្រដៅឱ្យឪពុកដូច្នេះទៀត នៃកូន ! ការអ្វីៗត្រូវប្រាប់ប៉ាឱ្យដឹងមិនត្រូវលាក់ទេ ម្យ៉ាងទៀតផ្ទះអ្នកក្រ កូនមិនត្រូវឡើងលេងឡើយ !

មានប្រសាសន៍តែប៉ុណ្ណោះ លោកងាកទៅប្រាប់បាវឱ្យដោះលែងមនុស្សទោសចេញ ។

សេដ្ឋីពោលទៅកាន់មីងវិណ្ឌ និងកូនគាត់ទាំងពីរថា :

-អើ ! ទៅចុះ តែកុំទៅជាន់ទឹកដីរបស់អញទៀត ទៅ ! កុំមកឱ្យ
អញឃើញមុខទៀត !

ជីវិតទុក្ខគឺទាំងបីក៏សំពះសេដ្ឋីចុះមក ។ មកដល់ទ្វារមាត់ច្រក ម្តាយ
និងកូនឈររឿងមិនដឹងជាតម្រង់ទៅខាងណា ទាល់តែអ្នកយាមទ្វារសួរមក
រុញច្រានបណ្តេញ ទើបរញ្ជិញកាន់ដៃគ្នាឆ្ពោះមុខ ទៅទិសខាងត្បូង ។

មកដល់ទួលមួយ ឃើញគុហាចាស់មួយកន្លែង ក៏ឈប់សម្រាកកម្លាំង
នៅទីនោះ ព្រោះមីងវ័ណ្ណដើរទៅមិនរួច ។

កម្លោះកំសត់លើកមាតាទៅផ្តេកយ៉ាងស្រួល ។ ស្រីចាស់ទ្រមខ្លួន
ឈាមចេះតែហូរពីច្រមុះ ពីមាត់មិនឈប់ ។

គាត់និយាយខ្សាវៗ ទៅបុត្រពន្លកថា :

-វ័ណ្ណនា ! កូន... សេដ្ឋីចិត្តអាក្រក់ហួសពេកណាស់... មើលចុះគេ
វាយម្តាយគ្រាំគ្រា ម្តាយមិនមានជីវិតរក្សាអ្នកតទៅទៀតទេ អ្នកមើលថែទាំ
បួនឱ្យល្អផង... វ័ណ្ណនី !...

-ច៉ោះ ! ម៉ែកូននៅជិតម៉ែហើយ !

-វ័ណ្ណនី !... កូននៅតូចណាស់ !

-ម៉ែ ! ម៉ែ ! ស្លាប់ចោលកូនឬ ? កុមារីយំអួលអាក់ជាខ្លាំង ។

អានិសង្ឃមីងវ័ណ្ណកសាងពីបុព្វជាតិបានមកតែប៉ុណ្ណេះ គាត់ដកចង្កា
មាន់ ដុត ! ដុត ! បញ្ចេញភ្នែកខ្លួនរលត់អស់ ធាតុត្រជាក់មកជំនួសវិញ ។

ព្រះសុរិយាបញ្ចប់ព្រះសូរ្យសែង មីងវ័ណ្ណក៏បញ្ចប់ដំណើរជីវិតរបស់
គាត់ត្រឹមនោះដែរ ។

ឱ ! ពុទ្ធា ! សេដ្ឋីមិនមែនចិត្តអាក្រក់ ចិត្តខ្មៅប៉ុន្មានទេ មានមច្ចុរាជ
ចិត្តខ្មៅលើសពីនេះទៅទៀត មច្ចុរាជហួតជីវិតស្រីមេម៉ាយ ដោយឥតអា
ណិតអាសូរក្មេងកំព្រា បងប្អូននេះដ៏តិចតួចសោះ ។

វ័ណ្ណនា និងវ័ណ្ណនី ឱបសពមាតាយំលាន់ព្រួញទិសទី ។

-បងវ័ណ្ណនា, វ័ណ្ណនីយំផងនិយាយផង ។ យើងកំព្រាហើយ យើង
គិតយកម៉ែទៅទុកដាក់យ៉ាងដូចម្តេច ? យើងតែពីរនាក់យ៉ាងនេះ ! បងឱ្យខ្ញុំ
ទៅផ្ទះសេដ្ឋីទៅ ក្រែងសុំប្រាក់លោកបានខ្លះ...

-ទេ ! ទេ ! អូន ! យើងស្វិតស្វាបំបាំងអស់គ្នា ជាជាងពីងបុណ្យ
សេដ្ឋី... ហ៊ុះ ! កែវបុព្វ... វ័ណ្ណនី ! បងគិតទៅពីងអ្នកក្រដូចគ្នាវិញ បងប្អូន
ជិតខាងយើងបើដឹងមុខជាជួយយើងមិនខាន តែយើងទៅណាបាន បើសេដ្ឋី
ហាមមិនឱ្យយើងទៅជាន់ដីត្រង់នោះសោះនោះ ?

កំពុងប្រឹក្សានឹងគ្នាដូច្នោះ ស្រាប់តែសម្លេងមួយបន្តិមកថា :

-បងវ័ណ្ណនា ! អូនវ័ណ្ណនី...

សម្លេងហៅនេះ បានមកកញ្ជក់ស្រូបយកព្រលឹងបងប្អូនទាំងពីរឱ្យ
ភាន់ភាំងស្មារតី ។

គឺនាងកែវបុព្វ ។ នាងដណ្តប់ក្រមាដើរចូលមក មានអាការភិតភ័យ
កញ្ជ្រោងកមើលទៅក្រោយម្តងៗ ។

បុព្វនឹកស្មានវ័ណ្ណនាទទួលនាង ដោយសោមនស្សហើយ តែមិន
ដូច្នោះអ្នកកម្លោះនេះបែរជាសួរមកចាប់ត្រព្យុននាង ផ្ទុះទៅនឹងជញ្ជាំងគុហា
។

នារីញ័រមាត់ញ័រក ព្រោះវ័ណ្ណនាមិនដែលប្រព្រឹត្តអាការហោរហៅ
មករកនាងដូច្នេះសោះ ។

អ្នកកម្លោះឆ្លុតដោយទោសៈ ស្រដីទៅនាងថា :

-បុប្ផ ! នាងមកធ្វើអីទីនេះ ? ម្តាយយើងអនិច្ចកម្មទៅហើយ នាងជាស្រីចាក់រុកឱ្យឪពុកនាងធ្វើបាបយើង !

កល្យាណីស្ងួតបំពង់ក ឆ្លើយទៅប្រុសសង្សារថា :

-បងវីណ្ណនា... ស្តាប់ប្អូនសិន ប្អូនមកនេះ គឺយកជីវិតមកធ្វើលើបងនិងជំរាបបងនូវការស្មោះត្រង់របស់ប្អូន គឺខ្វែកនិងស្នាមទេតើជាអ្នកប្តឹងលោកប៉ានោះ ខ្ញុំអាណិតបង ! អាណិតអ្នកមីងនិងអូន វីណ្ណនីជាទីបំផុត ! ឱ !... មីងកំសត់ វាសនាមីងអីក៏អាក្រក់ម្ល៉េះ ?

មាណវីស្ទុះទៅជិតសពមីងវីណ្ណ នាងយំ នាងសោកសង្រេង បន្ទោជលនេត្រតតខ្មាសអៀន ហាក់ដូចនាងជាសមាជិកាមួយរូបនៃសពអនាថានេះដែរ ។

ទោសៈមោហៈ ដែលដុតកំដៅក្នុងទ្រូងវីណ្ណនាទាំងប៉ុន្មាន បានទ្រោមទ្រុឌរលត់ស្ងប់ស្ងាត់ទៅវិញអស់ ។

-បុប្ផអូន ! បងសូមហៅអូនឱ្យពេញមាត់ទៅចុះ បងមិនដឹងអូនចិត្តស្មោះត្រង់នឹងបងដូច្នេះទេ...

កម្លោះដើរទៅជិតនាង ឈ្លាក់មុខទៅក្បែរសក់នាង សក់នោះចោលក្លិនក្រអូបដល់នាសាអ្នក ។

មាណពបន្តពាក្យថា :

-បុប្ផ... អូនឃើញជាក់នឹងភ្នែកហើយ អំពើឧក្រិដ្ឋរបស់ឪពុក អូនអាចធ្វើឱ្យបងស្តាប់អូនទៀត តែពេលនេះអូនបានបញ្ចេញភស្តុតាងនៃសមាធិត្ថរបស់អូន ឱ្យបងឃើញប្រាកដ បងសូមឆ្លើយសេចក្តីស្នេហារបស់បងលើអូនបានទេ ?

-បងវីណ្ណនា ! ទឹកចិត្តដែលប្អូនបានបង្ហូរជាជ្រោះទឹកភ្នែកយ៉ាងនេះ បងមិនជ្រាបទេឬ ? ត្រូវជ្រាបថាពិពេលនេះទៅ ដរាបណាប្អូនមិនបានបងជាគូជីវិតទេ ដរាបនោះប្អូនស្ងួតស្លាប់មួយមុខប៉ុណ្ណោះ ចំពោះសពអ្នកមីងនេះ ចាំខ្ញុំឱ្យប្រាក់បងធ្វើបុណ្យទាំងអស់ បងកុំព្រួយបារម្ភអ្វីឡើយ !

ខណៈគូស្នេហាទាំងទ្វេហារកំពុងប្តូរមធ្យមសកថាគ្នានេះ វីណ្ណនី មិនបានយកភ្នែកមើលទេ នាងរវល់តែយំឱបសពមាតា អូសអាក់ក្នុងចិត្តនៃក្រែលែង ។

ដោយសក់បុប្ផចេះតែឱ្យក្លិនឆ្ងាញ់ពិសា មានគន្លងសជានិរន្ត នោះអ្នកកម្លោះក៏សួរនាងថា :

- ចុះអូនបានអ្វីលាបសក់ក៏ក្រអូបម្ល៉េះ ?
- ជំរាបអ្នកបង សក់ប្អូនក្រអូបតាំងពីកំណើតមក !
- ពិតមែនឬអូន ?
- ខ្ញុំមិនចេះនិយាយភូតកុហកទេ !
- អូនឱ្យបងទើបសក់នេះល្បឿនមើលបានទេ ?

មិនបាច់ស្រីឆ្លើយឡើយ កម្លោះទើបសក់ រួចទើបដល់ផ្តាច់យ៉ាងក្រហមរលោងរបស់នាងទៀត ។ អ្នកលូកដៃទៅប៉ះលើថនាទាំងកូដែលនៅក្រពុំបរិសុទ្ធ មានទឹកដមភ្លឺចាំងដល់បេះដូងយុវជនយើង សោតឯកញ្ជាក់កើតមនោសញ្ចេតនាព្រឺព្រួចស្នេហាពន់ប្រមាណ ។

អ្នកទាំងពីរកំពុងផ្តោតសរសៃវិញ្ញាណ ទាក់ទងគ្នាដោយហត្ថារូបវិធីនោះ ស្រាប់តែមានសម្លេងគ្រលរមួយកំហែងភ្លាមឡើងថា :

-កែវបុប្ផ ! អូយ... កូនស្រីឪពុក នេះហៅចំណាស់ស្រីចេះរកប្តីខ្លួនឯង កូនមកជួបអាក់ពូជអ្នកក្រនេះទៀត តើកូនចង់យកវាជាប្តី ឬ ?

លោកសេដ្ឋីនិងបាវទាំងពីរ ឈរកាន់អាវុធនៅមាត់គុហា ។ វីណ្ណនា
និងបុព្វរបូតដែលឆ្លាតឆ្លាយពីគ្នា ។ យុវតីរន្ធត់អស់អង្គអាត្មា វីណ្ណនាតាំង
ជំហរប្រុងខ្លួន វីណ្ណនីក្រោកទៅរកទីកំបាំងខ្លួន នាងមានទឹកមុខស្លេកស្លាំងរក
អ្វីប្រៀបពុំបាន ។

បុរសចិត្តអប្រិយបង្គាប់ទៅខ្ញុំបំរើម្នាក់ថា :

-អាខ្មែក ! ចាប់បុព្វនាំទៅផ្ទះ ឯអាប្រុសនេះទុកឱ្យអញនិងអាស្នាំង
សម្លាប់វាចោលឥឡូវនេះ !

សេដ្ឋីចោលភ្នែកឃើញសពមីងវីណ្ណ លោកដើរទៅយកជើងឈូស
ក្បាលបុគ្គល រួចពោលថា :

-កន្លែងនេះជាដីរបស់អញ វាមកស្លាប់លើដីអញ មីចោរ ចង្រៃ!

វីណ្ណនាស្ទើរតែហាក់ទៅហុតឈាមសេដ្ឋី កុំឱ្យសល់មួយដំណក់ដល់ដី
តែរកឱកាសមិនបាន ។

ខ្មែកប្រអូសប្រទាញយកកែវបុព្វបាត់ទៅហើយ !

ស្នាំងហូតដាវ ! សេដ្ឋីហូតដាវដែរ គាត់ឈរយ៉ាងផ្លូវ វីណ្ណនា ដៃទទេ
វីណ្ណនីភ័យពេកទៅជាអង្គុយដូចរូបចម្លាក់ ។

ស្នាំងលោអាវុធដេញកាប់ជនកំសត់ ជនកំសត់គេចយ៉ាងរហ័ស ផ្លែ
ដាវហើរវិវិធានខ្លួនអ្នក គួរឱ្យប្រហោងពោះជាទីបំផុត ។

លុះស្នាំងផ្ដាតជើងដួល អ្នកក្លាហានយើងក៏លោតទៅឆាកនិង វាយ
វារហូតយកអាវុធបាន ។ នាយទាសាត្រូវប៉ុន្មានដៃធ្ងន់ៗ ងើបមិនរួចក៏រលត់
បាត់ស្មារតីទៅ ។

តាកញ្ចាស់ធ្វើគ្រាន់បើ លើកដាវមិនរួចស្ទុះមកកាប់វីណ្ណនាទាំងត្រដវ
។ យុវជនមិនទាន់ប្រឹងផង គ្រាន់តែព្យល់ដាវតែបន្តិច ដាវសេដ្ឋី ក៏ធ្លាក់ខ្ទុក

លោកធ្វើភ្នែកដូចភ្នែកត្រីស្មារ ។ កម្លោះយកចុងអាវុធទល់ពោះលោក
លោកដើរថយក្រោយបែបភ្ញាក់ៗ...

-លោកសេដ្ឋី ! ជីវិតលោកនៅក្នុងកណ្តាប់ដៃខ្ញុំហើយ ឥឡូវ លោក
ចង់ស្លាប់ឬចង់រស់ ?

តាចាស់រកទឹកមាត់លេបគ្មាន ក៏ឆ្លើយញ័រមាត់ញ័រកថា :

-អ្នកក្មួយ អី... កុំ ! កុំ ! ហី ! កុំលេងរបៀបហ្នឹង...

-មិនទាន់ឈឺសាច់ផង ម្តេចក៏ប្រញាប់ស្រែកម៉្លេះ ? ខ្ញុំស្មានថា អ្នក
មានមិនចេះភ័យទេ ហើយអ្នកមានប្រហែលជាស្បែកក្រាស់គ្រាន់បើ បើ
កាប់មួយដាវមិនមុតទេ !

-ទេ ! ទេ ! ក្មួយអើយ... ស្បែកអ័ផុយណាស់... កុំរុញចុងដាវមក
ទៀត ចង់បានអ្វីអីឱ្យ កុំតែសម្លាប់មួយមុខប៉ុណ្ណោះ !

-ខ្ញុំមិនចង់បានអ្វីក្រៅឱ្យពីលោកសេដ្ឋី ថ្វាយបង្គំសព្វម្តាយខ្ញុំបីដង
យ៉ាងគោរពនោះទេ !

សេដ្ឋីច្រឡោតខឹងក្នុង គំហកថា :

-ចី ! អាអ្នកក្រ ! អញមិនដែលទៅថ្វាយបង្គំមនុស្សបែបម៉ែអាងង
នេះទេ... អូយ ! ហី ! លោកអើយ !

វីណ្ណនាកាប់ជើងសេដ្ឋីមួយដាវយ៉ាងធ្ងន់ ឈាមហូរជោគដី មាណពន្លះ
តិះដៀលទៅសត្រូវរបស់អ្នកថា :

-ជើងនេះវាព្រហ្មើនជាន់ក្បាលមនុស្សរស់ រហូតដល់មនុស្សស្លាប់
ទៀត បានជាខ្ញុំកាប់ បើលោកមិនព្រមសំពះម្តាយខ្ញុំទេ ខ្ញុំនឹងកាប់ជើងម្ខាង
ទៀត ។

-ដល់ថ្នាក់នេះ សេដ្ឋីលុតក្រាបៗញាប់ស្ដេក លើសពីរបីដងទៅទៀត

។

-ទាល់តែដាក់ថ្នាំខ្លាំង ទើបលោកសំពះ បើសំពះពីនាយមកប្រហែល
ជាស្រួលខ្លួនជាង !

ទីបំផុត កម្លោះដាល់បិតាបុត្រមួយដៃផ្តប់ទៅជញ្ជាំង ។ លោកងងឹត
មុខសន្លប់បាត់ស្មារតីតែម្តងទៅ ។ វីណូនីខណៈនោះ រត់មកកាន់ដៃបង ហត្ថា
នាងមានសភាពញ័រជាដរាប ។

ចៅកំសត់ប្រាប់ប្អូនស្រីថា :

-វីណូនី ! យើងនៅទីនេះមិនបានទេ យើងត្រូវលិម្អាយយើងរត់ទៅ
មុខទៀត...

មាណពលើកសពមាតាដក់លើស្នា អារុយសៀតនៅចង្កេះជាប់ ដៃ
អ្នកខាងឆ្វេងដឹកដៃប្អូនតូច ដៃស្តាំកាន់ទប់ជើងមាតា ជើងទាំងពីរឃ្លាតខ្ចីរត់
ចេញពីគុហា ។

វីណូនាគ្រោះល្អ គ្រាន់តែចេញផុតភ្លាម ពួកពលសេដ្ឋីមកដល់ល្ងម
ឆោឡោនឹងឃើញសេដ្ឋីត្រូវបួសដួលសន្លប់នៅនោះ ។

៥

គំរូបវិវិត

ខណៈនោះ ខ្វែកដែលបានចាប់កែវបុប្ផទៅទុកឯផ្ទះ បានត្រឡប់មក
វិញ ជាមួយមនុស្សប្រាំបីនាក់ ។ អ្នកទាំងនេះ ខ្លះចូលទៅលើកលោកសេដ្ឋី

ខ្លះសាកសួរស្ទាំងនូវហេតុផ្សេងៗ ។ ស្ទាំងនេះក៏ទ្រមណាស់ដែរ និយាយស្ទើរ
មិនចង់ចេញ ។

សេដ្ឋីដឹងខ្លួនហើយ ក៏បង្គាប់ទាសាប៊ុននានាក៏នោះថា :

-ពួកឯងដេញចាប់វាឱ្យបាន !

ក្រុមជំនិតសេដ្ឋីប្រដាប់ដោយអារុយត្រប់ដៃ ក៏ឡើងសេះបរតគ្រឹក
គគ្រេងទ្រហឹងអីងកង ដេញតាមមួយរំពេច ។

វីណូនា ហេតុតែមានកតញ្ញកតវេទីចំពោះមាតា អ្នកក៏មិនច្បុតឡើយ
ពួកអ្នកប្រាថ្នាជីវិតអ្នក ក៏ជ្រួសជ្រុវរកដានអ្នកមិនឃើញ ។ អ្នកសំងំពួនក្នុង
ព្រៃជាមួយសពម្តាយ និងជាមួយនាងវីណូនី ។

ដល់វេលាយប់ ទើបអ្នកចរចេញទៅរកមិត្តដែលនៅជិតផ្ទះអ្នកឯមាត់
ស្ទឹង ។ មិត្តជាច្រើនបានមកជួយយកសពមីងវីណូ ត្រឡប់ទៅកាន់ទីលំនៅ
ពួកខ្លួន ហើយក៏ធ្វើការមឈូស បញ្ចុះសពតាមប្រពៃណី ។ គេអាណិតមីង
វីណូគ្រប់ៗគ្នា ហើយគេបានជួយចិញ្ចឹមវីណូនីទុកដូចជាកូនគេបង្កើត ។ ឯ
វីណូនា អ្នកមិនហ៊ាននៅស្រុកទេ ព្រោះខ្លាចសេដ្ឋីតាមព្យាបាទ ។

វីណូនាដើរផ្សងព្រេងម្នាក់ឯង ទៅនៅឯភ្នំដងរែក ជីវិតអ្នក វិស័យ
ដូចចករសាត់តាមខ្សែទឹកហូរ ។

ចំណែកកែវបុប្ផ នាងមិនស្គាល់អ្វីដែលហៅថាសប្បាយម្តងទេ វិប្ប
យោគទុក្ខតែងប្រឆាំងក្នុងដួងចិត្តរបស់នាងជាដរាប ។ កញ្ញាខឹងនឹងឪពុក
ណាស់ សូម្បីលោកមានរបួសដើរមិនរួចដូច្នោះក៏ដោយ ក៏នាងមិនសូវយក
ចិត្តទុកដាក់ប៉ុន្មានឡើយ ។ ដូងព្រលឹងនាងដកថយចេញពីស្រមោលស្នេហ៍ពុំ
បាន ។ ធីតាមានជីវិតក្រៀមក្រំស្រពាប់ស្រពោនដូចរុក្ខជាតិខ្វះទឹកភ្លៀង ។
ប៉ុន្តែបុប្ផ បើបានទៅប្រឡែងលេង នឹងត្រីប្រាំពណ៌ក្នុងកែវវិចិត្ររបស់នាង

វេលាណា វេលានោះទម្ងន់ទុក្ខទាំងប៉ុន្មានក៏រលាយអស់ ។ ត្រីប្រាំពណ៌ គឺជា តន្ត្រីវិសេសសម្រាប់រម្ងាប់អារម្មណ៍របស់កល្យាណី ។

មានម្តង មាណវី ឈ្លាក់មុខទៅក្នុងកែវត្រី នាងស្រមៃឃើញប្រុស កំសត់របស់នាងនៅនោះ ។

-វីណ្ណនា ! បង ! បង !...

បុព្វស្រែកហៅដោយរលឹកគេខ្លាំងពេក ។

យូរថ្ងៃកន្លងមកលោកសេដ្ឋីជាជើង ដើរទៅណាមកណាបានដូចប្រ ក្រតី ។ ឯបុព្វ ជម្ងឺរលឹកសង្សាររបស់នាងមិនព្រមសះស្បើយឡើយ វាធ្វើឱ្យ នាងឈឺចុកចាប់សព្វទិន្ននិវាហត្រី ។

មានយប់មួយ ស្រីបណ្តូលស្នេហ៍របស់វីណ្ណនា គេងលក់នៅក្នុង ដំណេក ។ នាងយល់សុបិន្តឃើញត្រីប្រាំពណ៌មកប្រាប់នាងថា :

-ម្ចាស់កុំកើតទុក្ខ គូម្ចាស់សព្វថ្ងៃទៅដើរសំពៅក្នុងសមុទ្រស្រុក សៀម បើម្ចាស់នឹងទៅរក នឹងជួបជាមិនខាន... ឯរូបខ្ញុំនេះ ម្ចាស់កុំទុកខ្ញុំក្នុង កែវតទៅទៀត ស្តែកនេះខ្ញុំស្លាប់ហើយ ម្ចាស់យកខ្ញុំទៅចម្អិនបរិភោគចុះ នោះរូបម្ចាស់នឹងក្លាយទៅជាមានពណ៌ប្រាំយ៉ាងជាបញ្ចពណ៌នារីល្អផុតស្រីក្នុង កម្ពុជាឈឺពេញទ្វីបលោក !

កែវបុព្វ ភ្ញាក់ឡើង ឮន្ទីអរុណដាលដាសពាសពេញបន្ទប់នាងស្រេច ។ នាងមានចិត្តកន្ទះរា ជឿបន្តិចមិនជឿបន្តិច ។ លុះនាងទៅឈ្លាក់មើលត្រី ត្រីនោះស្លាប់មែន យុវតីអរផងភ័យផង នាងពុំអាច យករឿងនេះទៅប្រាប់ នរណាឱ្យដឹងឡើយ សូម្បីបិតានាង ក៏នាងមិនប្រាប់ដែរ ។

នាងសក់ក្រអូបចម្អិនត្រីប្រាំពណ៌ បរិភោគតាមពាក្យត្រីប្រាប់ពីយប់ មិញ ។ ប្រាកដណាស់ អស្ចារ្យណាស់ រូបបុព្វកាន់តែមានពណ៌ប្លែកសាច់នាង

ខ្លឹមស្មាតដូចទិព្វនារី គឺជាបវរកញ្ញាមួយរូបរកស្រីក្នុងលោកមកប្រដូចមិន បាន ។

លោកសេដ្ឋីស្ទើរមើលកូនមិនស្គាល់ ។ កាលឃើញបុព្វមានរូប សម្បត្តិចំឡែកប្លែកអស្ចារ្យដូច្នោះ ក៏សាកសួរជាការសម្ងាត់ ។ នាងប្រាប់ បិតាតាមរឿង ។

លោកមានបិតិសប្បាយរីករាយជាអនេកប្បការ នឹកថាកូនអញនឹង បានទៅជាអគ្គមហេសីនៃព្រះចមពល ដ៏មានអានុភាពធំលើសលែងក្នុង លោកណាមួយមិនខាន ។

ក្នុងមួយថ្ងៃនាងក្រមុំផ្លាស់ពណ៌សម្បុរប្រាំយ៉ាងដូចត្រីដែរ ទើបសេដ្ឋី ដាក់ឈ្មោះនាងថា "នាងកែវបញ្ចពណ៌ " ឯអ្នកស្រុកដែលធ្លាប់ដឹងថា នាង មានសក់ក្រអូបពីកំណើតមក ក៏និយមហៅថា "នាងសក់ ក្រអូប" ទៅ ។

រូបឆោមលោមពណ៌កែវបញ្ចពណ៌ ក៏អណ្តែតសព្វទិសទីស្រស់ក្នុងកម្ពុ រដ្ឋ ទាំងមន្ត្រី ទាំងរាស្ត្រ ទាំងស្តេចមកចោមរោមស្តីដណ្តឹងធីតារាល់ថ្ងៃ ។

ផ្ទះលោកសេដ្ឋីដែលធ្លាប់តែស្ងាត់ ឥឡូវក៏ក្លាយទៅជាទីប្រជុំជន មាន មនុស្សកុះករអ្វីអរជាអចិន្ត្រៃយ៍ ខ្លះកាត់មកពីស្រុកជិត ខ្លះកាត់មកពីស្រុក ឆ្ងាយ ។ ពួកទាំងនេះ មិនទាន់បានឃើញរូបនាងកែវបញ្ចពណ៌យ៉ាងណាផង ក៏សន្និដ្ឋានគ្រប់ៗគ្នាថា នាងជាប្រពន្ធរបស់ខ្លួនរួចទៅហើយ ។

ការវិវាទក៏ផ្ទុះឡើងចំកណ្តាលផ្ទះសេដ្ឋី គេវាយកាប់សម្លាប់គ្នា ព្រោះ តែស្រីម្នាក់ ផ្ទះយ៉ាងធំ ជណ្តើរយ៉ាងមាំ ក៏ទប់មិនឈ្នះនឹងទម្ងន់មនុស្ស ។

គេហជនអស់សប្បាយទៅជាភ័យ អស់ដាក់ស្នាដាក់បារីជូន ភ្ញៀវទៅ ជាលើកដំបង លើកអំបោសដេញភ្ញៀវឱ្យចុះពីផ្ទះខ្លួន ។

សេដ្ឋីចាញ់ចំណេះយាត់ភ្ញៀវមិនស្តាប់ ក៏ខ្សឹបប្រាប់កែវបុប្ផឱ្យដោះខ្លួនរត់ នោះធីតាក៏គេចខ្លួនពូនអាត្មាចេញតាមទ្វារក្រោយរត់ទៅជ្រកនៅក្នុងព្រៃជាមួយខ្វែកនិងស្នាំង ។

ឯសេដ្ឋីក៏បានឱកាសរត់ដែរ ចុះតែខោនិងអាវមួយសម្រាប់ប៉ុណ្ណោះទៅជួបនឹងកូន ។

ពួកដែលទៅចោមដណ្តឹងនាងកែវបញ្ចេញទាំងប៉ុន្មាន ស្មាននាងពូនក្នុងផ្ទះ ក៏បបួលគ្នាឆែកឆេរកាយ កាលបើរកនាងមិនឃើញ បាត់ទាំងខ្លួនសេដ្ឋីទៀត ពួកនោះខឹងខ្លាំង ក៏កាប់បំផ្លាញដុតផ្ទះសេដ្ឋី ទាល់តែខ្ទេចល្អិតម្ល៉េះទៅជាផេះ ។

ភូមិឋានសេដ្ឋី ប្រែក្លាយទៅជាទីវាលមួយគួរឱ្យខ្លាច ។ ឱ ! សេដ្ឋីចុះក្រហើយ ! ផ្ទះមានកូនក្រមុំល្អ គឺជាផ្ទះមានខ្មាំងសត្រូវ !

ពេលដែលលំនៅលោកគហិបតី បានត្រូវព្រះអគ្គិភ័យសោយអស់ទៅហើយ ព្រះកុមាររាជ គឺព្រះថោង ព្រះចៅក្រុងកម្ពុជាធិបតី ស្តេចលើកយោធាមកដណ្តឹងកែវបុប្ផដែរ ទ្រង់ចងព្រះទ័យស្នេហាលើនារីនេះណាស់ ថ្វីដ្បិតតែទ្រង់មិនបានទតឃើញរូបឆោមនាងដល់ម្តងសោះ ។ ស្តេចចាត់ឧកញ៉ាពិជ័យសង្គ្រាមឱ្យលើកកងយោធាតាមដាន នាងកែវបញ្ចេញភ្លាម ឯព្រះអង្គទ្រង់យាងចូលរាជវាំងវិញ ។

រីឯសេដ្ឋីនិងបុត្រីលោក ពួកងទ័ពព្រះថោងដេញតាមរកថែមទៀតនោះ ក៏រើសតែរូបប្រមាត់ រូបឆ្នើមឈរនៅលើដីស្ទើរតែមិនជាប់ ។ បុប្ផនាំឪពុក និងទាសាទាំងពីរដើរកាត់ព្រៃផ្សែកណ្តែងកណ្តោចអរណ្យភូមិតម្រង់ភ្នំដងរែក ដើម្បីស្វែងរកវិណ្ឌនាគសង្សាររបស់នាង ។

មកដល់ទិស្ថានមួយ ដាច់ស្បៀងអាហារ គ្រប់អាត្មាសឹងសុទ្ធស្រែកឃ្លានមានមុខក្រៀមស្រពោនខ្មៅអែ ។

បុរសឪពុកធ្លាក់ក្នុងទុព្វលភាពយ៉ាប់យឺនជាខ្លាំង ដេកស្លូកលើពសុធាបុប្ផនិយាយថា :

-លោកប៉ា ! កាលពីដើមលោកប៉ាជេរគ្មានតិះដៀលបងវិណ្ឌនា ថាគ្នាជាពូជអ្នកក្រ លោកប៉ាធ្វើបាបអ្នកក្រ មើលងាយជិះជាន់អ្នកក្រ ឥឡូវដល់ថ្នាក់យើងក្រម្កង ក្របែបយើងនេះគ្មាននរណាមើលមុខទេ !

-បុប្ផកូនស្រី ! ប៉ាមិនដែលប្រទះការលំបាកដូច្នេះសោះ !

ខ្វែកនិងស្នាំងអស់កម្លាំងដែរ រលំគ្រែងដូចគោចាស់ ។

នាងកែវបញ្ចេញពិតប្រមល់ទាល់ពុទ្ធា ល្អិតល្អៃក្នុងចិត្តដូចនៅកណ្តាលសមុទ្រ ។ នាងឈានជើងដើរទៅមុខបន្តិច ក្រែងឃើញផ្ទះគេ ឬជួបអ្នកដំណើរ នាងនឹងសុំបាយទឹកគេយកមកបរិភោគ និង ជូនឪពុកកែវវិវលក្ខណ៍ មិនជួបប្រទះនរណាម្នាក់សោះ ឮសូរតែសម្លេងសត្វយំ និងសូរខ្យល់ប្រឡែងលើស្លឹកឈើ ។ កញ្ញាផុតសេចក្តីសង្ឃឹម ដើរមកអង្គុយសំកុកជិតឪពុក នាងយំខ្សឹកខ្សួលអូលអាក់ហួសប្រមាណ ។

លុះសម្រាកមានកម្លាំងបន្តិច សេដ្ឋីក៏បន្តផ្លូវទៅទៀត ។ ជីវិតទាំងបួនធ្វើដំណើរយូរថ្ងៃទាំងស្តីអត់ស៊ីឃ្លាន ទាល់តែមកដល់ឆ្នេរសមុទ្រតាមជួរភ្នំដងរែកទើបឈប់នៅទីនោះ ។

ព្រះសូរ្យសែងចាំងរស្មី គ្របដណ្តប់ទៅលើសំពៅមួយ ដែលចតនៅនាឆ្នេរជលសានោះ ។ ពួកនារិកទាំងប៉ុន្មានក្រឡេកឃើញអ្នកដំណើរបួននាក់នាំគ្នាដើរត្រសងតម្រង់មកក៏ឆ្លើយបាញ់ចក្ខុសង្កត់ទៅលើរូបនាងកែវបុប្ផដែលជាវិការដ្ឋានចម្លែកមិនដែលឃើញ ។

គេដាក់ស្ពានឱ្យបុរសស្រីមកពីចម្ងាយ ឡើងមកលើនាវាគេ ឈរព័ទ្ធ
ជុំវិញ កញ្ចក់និងសហជីវនានាទាំងបីប្រាណ ។ យើងបានសំដែងអាការៈ
គោរពដល់ពួកដើរសមុទ្រទាំងនោះ ។

ជាបឋម បុព្វបានហាមាត់យ៉ាងស្រស់ក្រហម ជម្រុះវាចាផ្អែមពីរោះ
ថា :

-លោកអ្នកសប្បុរស ! សូមលោកចែកស្បៀងអាហារដល់យើង
បន្តិចបន្តួចតាមកម្លាំងសទ្ធា... យើងទាំងបួននាក់នេះដាច់បាយមកច្រើនថ្ងៃ
ហើយ !

នារិកទាំងឡាយស្រាប់តែសើចគិតឡើង ហើយម្នាក់ៗក៏ស្ទុះទៅចាប់
ឱបនាង នាងភ័យណាស់ខំដោះខ្លួនរត់ តែរត់មិនផុតពីកណ្តាប់ដៃពួកមនុស្ស
សាមាញឡើយ ។

ពួកនេះ ដណ្តើមស្រីដូចមនុស្សអត់ឃ្លានដុនដាបបង្កើតជាការជម្លោះ
វាយដាស់តប់គ្នាយ៉ាងសម្បើម ផ្អើលដល់នាយភេត្រាជាម្ចាស់សំពៅនៅខាង
ក្នុង ។

ថៅកែចេញមក ។ លោកជាយុវជនមួយរូប ដែលយើងធ្លាប់ស្គាល់
ឈ្មោះ ធ្លាប់ស្គាល់មុខមកហើយ !

ក្រឡេកឃើញកែវបុព្វ នៅក្នុងកណ្តាប់ដៃកូនចោរម្នាក់ លោក មេ
ទ័ពក៏ស្ទុះទៅដាស់វាមួយដៃផ្ទុះធ្លាក់ទឹកគ្រាំ ។ លោកដណ្តើមយកនាងបាន
កល្យាណីស្គាល់អ្នកការពារនាង នាងត្រេកអរហួសព្រំដែន នាងឱបថៅកែ
យ៉ាងខ្ជាប់ រួចបង្អួចពាក្យទាំងជលនេត្រថា :

-បងវីណ្ណនា ! ឱ ! ប្រុសជីវិតប្អូន !...

-បុព្វអូន !... យើងបែកគ្នា ៨ ខែហើយមែនទេ ?

-មិនមែន ៨ ខែទេបង គឺ ៨ ខែ ១០ ថ្ងៃ !

-យី ! អូនចាំមែន អូនរាប់រាល់ថ្ងៃឬ ដែលបងឃ្លាតមក ?

-ចោះបង ! បង ! ប្អូនរលឹកបងណាស់ !

-បុព្វ ! ម្តេចប្អូនរសាត់មកទីនេះដែរ អូនល្អជាងមុនឆ្ងាយណាស់
(លោកទៅថើបសក់នាង) សក់អូននៅក្រអូបដដែល បងមិនភ្លេចក្លិនអូនទេ
!

ពួកនៅក្រោមបង្គាប់វីណ្ណនា ឃើញដូច្នោះក៏ឈរស្រឡាំងកាំង ព្រោះ
មិនដឹងបុព្វជាតួសង្សាររបស់ចៅហ្វាយនាយខ្លួន ។

យុវតីចង្អុលទៅលោកសេដ្ឋី នាយខ្វែកនិងនាយស្នាំង ដែលឈរឆ្ងាយ
ពីគេនៅឯក្បាលសំពៅ ដោយវាចាថា :

-វីណ្ណនា ! ផុះ ! លោកប៉ានិងបាវជំនិតខ្ញុំទាំងពីរ ម្តេចបងមិនមើល
គាត់ផង ?

-ឯណាអូន ? លោកសេដ្ឋីមកដែរ ?

-មិនមែនលោកសេដ្ឋីទេបង ! គឺលោកឪពុកខ្ញុំ !

វីណ្ណនាធ្វើមុខឆ្ងល់ ស្ទុះទៅជិតបុរសទាំងបីនាក់ ។ អ្នកមើលសេដ្ឋីមិន
ស្គាល់ ព្រោះគាត់មានទឹកមុខខ្មៅជាំ រាងស្តួម ពុកមាត់ស្រមូម ខោអាវ
ប្រឡាក់ស្រមកប្រឡេសប្រឡួសដូចកម្មកររែកដី ។

កម្លោះចិត្តទេវតា មិនប្រកាន់ខឹង ក៏ចូលទៅសំពះលោកយ៉ាងគោរព
ហើយសួរថា :

-លោកអី ? សុំអត់ទោសឱ្យខ្ញុំផង ព្រោះខ្ញុំមើលមិនស្គាល់ !

សេដ្ឋីឆ្លើយទាំងអាក់រអួលថា :

-អ្នកត្រូវលុបលាងទោសឱ្យផង ព្រះអាទិត្យបានបំភ្លឺផ្លូវឱ្យយើងបាន
មកជួបគ្នាដូចសេចក្តីប្រាថ្នា...

នាយភេតត្រាងក្រទៅតោងស្នាខ្វែក និងស្នាំងធ្វើញឹមៗ រួចងាកមកសួរ
បិតាបុព្វទៀតថា :

-លោកអី ! នៅនគរឯណោះ មានរឿងដូចម្តេចខ្លះ ? បានជានាំគ្នា
មកឱ្យលំបាកដូច្នេះ ?

លោកតាដាក់គូតអង្គុយ អវ័យវៈមានសភាពញ័រៗ មើលមុខអតីត
សត្រូវរបស់លោកទាំងទឹកភ្នែក :

-វិណ្ណនាក្នុងប្រុស ! ឈប់ខឹងនឹងអីទៅ បំភ្លេចចោលនូវអតីតកាល
ដ៏យោឃៅរបស់យើងទៅ ពេលនេះអ្វីជាមនុស្សគ្មានដីដើរ ដូចនាវាឥតផែនដី
អ្វីបានឱ្យទុក្ខទោសដល់អ្នកយ៉ាងសែនទារុណ គួរតែអ្នកជួបអីវេលាណា
វេលានោះអ្នកសម្លាប់អីចោលភ្លាម តែនេះក្មួយនៅគោរពអី មានពាក្យសំដី
ល្អដល់អី ក្មួយជាទេវតាលើជីវិតអី ពីដើមអីជាសេដ្ឋី ឥឡូវអីជាទុគ្គត "កង់
ត្រាចកង់ផ្ទង់" វិណ្ណនា ! អីស្វែងរកដានជើងក្មួយនេះ ជាយូរថ្ងៃហើយ ។
បុព្វមិនព្រមយកប្តឹងណា ក្រៅពីរូបក្មួយជាដាច់ខាត នៅនគរឯណោះ
មនុស្សលើកទ័ពមកស្តីដណ្តឹងបុព្វ ផ្ទះអីទាំងមូលត្រូវភ្ញៀវឡើងបាក់ខ្ទេចខ្ទី
ហើយដុតបំផ្លាញចោលអស់ ការណ៍នេះបណ្តាលមកពីត្រីប្រាំពណ៌ហ្នឹងឯង
បុព្វ ស៊ីត្រីនោះ បានជាមានរូបឆោមស្រស់ល្អប្រាំពណ៌ !

វិណ្ណនាដកដង្ហើមធំៗ រួចបែរទៅសួរខ្វែកនិងស្នាំងថា :

-ម៉េចបងទាំងពីរឃ្លានបាយឬ ? បានជាធ្វើមុខក្រៀមផ្ទះយ៉ាងនេះ ?

-ឃ្លានណាស់ ! ឃ្លានណាស់ ! អូនអើយ !

ខ្វែកសួរទៅថាតើសំពៅថា :

-លោកប្អូនមកដើរសំពៅនេះយូរហើយឬ ?

-បាទ មិនជាយូរប៉ុន្មានទេ ៨ខែ១០ថ្ងៃប៉ុណ្ណោះ អ្នកលបមើលគូ
សង្សារយ៉ាងញញឹម ។

បន្ទាប់មក វិណ្ណនាក៏បង្គាប់ទាហានឱ្យលើកម្លូបអាហារយ៉ាងឆ្ងាញ់ៗ
មកទទួលភ្ញៀវអាស្រ័យនៅខាងក្នុងសំពៅ ។ គេបរិភោគបណ្តើរ និយាយ
រឿងគេបណ្តើរប្តូរហែ មានសើចមានដូតទឹកភ្នែកលាយទៅដោយពន្លឺសង្ឃឹម
ក្នុងអនាគតកាលរបស់គេ ។

ត្រានោះ វិណ្ណនាបានប្រារព្ធរឿងដែលបណ្តាលឱ្យគេមានសំពៅថា :

-មុនដំបូងខ្ញុំស្វែងរកការងារធ្វើ ខ្ញុំសន្យាថាមិនត្រឡប់ទៅស្រុកវិញ
ដោយគ្មានទ្រព្យសម្បត្តិទេ ខ្ញុំបានជួបពួកចោរដើរប្លន់តាមសមុទ្រស្រុកសៀម
ពួកនេះចិញ្ចឹមខ្ញុំ ស្រឡាញ់ខ្ញុំណាស់ ដោយគេដឹងថាខ្ញុំជាអ្នកក្លាហាន ។ មាន
មួយថ្ងៃ យើងលើកគ្នាទៅប្លន់ពួកឈ្មួញសំពៅដែលបើកជិតភ្នំដងរែក យើង
ឡើងទៅកាប់បាញ់សម្លាប់សត្រូវនោះ ។ លោកមេចោររបស់យើងបានឆ្លាក់
ទៅក្នុងកណ្តាប់ដៃគេ គេយកទៅប្រហារជីវិតទៅ ទើបកូនចោរទាំងអស់គ្នា
មូលមតិលើកខ្ញុំឱ្យធ្វើជានាយចៅហ្វាយលើគេរហូតមក ខ្ញុំបានដើរប្លន់តែអ្នក
មានធំៗ មានសេដ្ឋីជាដើម ពួកអ្នកក្រដែលរកបាយស៊ីគ្មាន ពួកយើងចែក
ចាយ ឱ្យមានបាយបរិភោគ មានសំលៀកបំពាក់ យើងមិនមែនចិត្តអាក្រក់
ជិះជាន់អ្នកក្រដូចគ្នាទេ !

សេដ្ឋីនៅសៀម មានអាការរអៀនខ្មាស និងរអែងកោតក្រែង វិណ្ណនា
ដ៏លើសលុប ។

ក្នុងថ្ងៃនោះ បរិយាកាសក្នុងសំពៅមានសភាពរីករាយសប្បាយ គេ
លេងភ្លេងច្រៀងរាំ ជាទីមនោរម្យដល់បេះដូងគូសង្សារទាំងពីរក្រែលែង ។

៦
មន្ត្រីចិនពីររូប

រូបសម្បត្តិនាងកែវបញ្ចពណ៌ មិនលឿត្រឹមប្រទេសខ្មែរទេ គឺលឿសុះ
សាយទៅដល់ប្រទេសចិនទៀត ។

ក្នុងពេលលោកសេដ្ឋីកំពុងទទួលភ្ញៀវ យ៉ាងអិតពិតនៅព្រះរាជធានី
កម្ពុជានោះ ព្រះចៅក្រុងរាជគ្រឹះឯណោះ គឺស្តេចស្រុកចិនបានចាត់មហាឧប
រាជម្នាក់ឈ្មោះហាំង-ឆ ឱ្យលើកគ្រឿងបណ្តាការបើកសំពៅមកសុំដណ្តឹង
នាងកែវបញ្ចពណ៌ ស្រីសក់ក្រអូបស្រុកខ្មែរធ្វើជា ព្រះអគ្គមហេសីព្រះអង្គ ។

ហាំង-ឆ លើកសំពៅពីរ បើកក្ដោងកាត់មហាសមុទ្រទាំងយប់ទាំង
ថ្ងៃ ។ កាលមកដល់ផែនដីនៃជ្វាជ្រាយសុវណ្ណភូមិហើយ ភេត្រាទាំងពីរ
ស្រាប់តែប្រទះនឹងខ្យល់ព្យុះកំណាចមួយ បណ្តាលឱ្យពួកនាវិកទាំងប៉ុន្មាន
កើតសប្បុរសភាពជ្រួលជ្របល់ជាខ្លាំង ។

មហាជនយានទាំងពីរ ឃ្លេងឃ្លោងវិលវល់នៅមួយកន្លែងលើផ្ទាំង
រលកធំៗដែលលូនងើបៗ ដូចផ្សោតចាប់ត្រី ជួនលោតពពាក់ពពូនបោកខ្លួន
គ្រាំៗ ! គ្រាំ ! ទៅលើនាវា ។

នៅលើមហានគោល ពពកខ្មៅងងឹតបាំងបិទសែនព្រះសុរិយា ។

ហាំង-ឆ និងកូនទាហានរបស់គេភ័យណាស់ ខ្លះអុជទៀនចូរបបន់
ស្រន់នឹកគុណក្នុងម៉ាស្រុកចិន ។

ភ្ញៀវនិងផ្ទះគ្រហឹម ហាក់នឹងមកលេបសំពៅទាំងពីរឱ្យវិនាសសូន្យ
ទៅក្នុងសង្គ្រាមធម្មជាតិ ។

វាយុតុល្ល សាបព្រោះនូវភេរវកម្មយ៉ាងសម្បើមអស្ចារ្យ ថែមទាំង
មានសត្វទឹកដ៏ធំអស្ចារ្យមួយ ហែលដេញសំពៅមហាឧបរាជនោះ ។ ពួកអ្នក
ដើរសមុទ្រស្រែកថា :

-ក្រពើ ! ក្រពើឡើយ ! ធំណាស់ !

ហាំង-ឆ ស្មារតីរឹង បង្គាប់ទៅពួកទាំងនោះថា :

-បោះទ្រុងមាត់ ទ្រុងទាឱ្យវាស៊ីទៅ ! ឆាប់ឡើង...

គេក៏ធ្វើតាមបញ្ជាលោកភ្លាម តែក្រពើមិនព្រមទទួលអាហារ ចេះ
តែដេញកិតពិក្រោយ ។

កាលវាដេញទាន់ហើយ វាបង្កោងខ្លួនបង្ហើរសំពៅបោកផ្ទុះទៅក្នុង
ថ្មទឹក មនុស្សទាំងប៉ុន្មានលិចលង់ស្លាប់វិនាសអន្តរាយគ្មានសល់ សំពៅក៏ភ្ញាក់
ទើរនៅលើទីនោះ (កើតឡើងជាភ្នំ សព្វថ្ងៃគេហៅថា ភ្នំសំពៅ ឯក្រពើនោះ
ក៏ស្លាប់ដែរ ក្លាយទៅជាភ្នំក្រពើ ទើបគេហៅថា ភ្នំក្រពើ ភ្នំទាំងពីរនេះសព្វ
ថ្ងៃនៅក្នុងខេត្តបាត់ដំបង) ។

សំពៅមួយទៀត ខ្យល់ផាត់រសាត់ទៅជាប់ទើរលើកោះមួយ ក្នុងខេត្ត
បាទី មនុស្សក្នុងនាវានោះបានទម្លាក់ពូជយុថ្នាជាប់នឹងថ្ម ។ វាយុទេពិតតែ
សំដែងអានុភាពខ្លាំងឡើងៗ បណ្តាលឱ្យដាច់ពូជរសាត់សំពៅ ទៅទង្គិចនឹងថ្ម
លិចនៅខេត្តទ្រាំង (កើតឡើងជាភ្នំ ហៅថា ភ្នំសែនលង់ យូរមកក្លាយទៅជា
ភ្នំសន្លុងវិញ ឯពូជដែលដាច់នោះ កកើតទៅជាថ្ម នៅក្នុងខេត្តបាទី) ។

ក្នុងពេលព្យុះសង្ស្រានោះ រស់តែ ហាំង-ឆ ម្នាក់ ដែលគាត់បាន
កំទេចការមួយបន្ទះតោងបណ្តែតខ្លួនតាមរលកសមុទ្រ មហាឧបរាជអណ្តែត
ទៅជួបទូកពួកអ្នកនេសាទ ។

-វ៉ីយ មនុស្សលង់ទឹកជួយគ្នាផង ! ម្នាក់ពោលឡើង ។

ខណៈនោះខ្លួនមន្ត្រីចិន ក៏បានឡើងទៅដេកលើទូក ។ គាត់នៅដង្ហើម
ផ្តេតៗ ពុំដឹងខ្លួនប្រាណអ្វីឡើយ ។

បុរសពីរនាក់ ម្នាក់អុំមុខ ម្នាក់អុំកន្សៃ អុំមួយសន្ទុះក៏មកដល់សំពៅ
ដែលចតយ៉ាងសង្គ្រោះនៅក្បែរឆ្នេរ ។ គេឃើញលោកថៅកែ វីណ្ណនា ឈរ
អើតមើលពីលើមក ។ វីណ្ណនាដឹងជាអ្នករងគ្រោះ ក៏បង្គាប់ឱ្យលើកខ្លួនយក
ទៅថែទាំលើនាវា ។

មិនយូរប៉ុន្មាន ឧបរាជចិន ក៏ដឹងខ្លួនមានដង្ហើមចេញចូល មានភ្នែក
បើកមើលគេ មានសម្លេងខ្សាវៗ ប្រុងនិយាយសាកសួរ តែមន្ត្រីចិនរូបនេះ
និយាយទៅគ្មាននរណាស្តាប់ដឹងថា ដូចម្តេចសោះ ព្រោះជាភាសាចិន ។ ក្នុង
បណ្តាពួកនាវិកនោះ មានគ្នាយើងម្នាក់ចេះនិយាយ ចិន ។ ល្មមស្តាប់គ្នាបាន
ហើយក៏ធ្វើជាអ្នកបកប្រែ ។

បុរសរងគ្រោះនិយាយថា ខ្លួនជាមហាឧបរាជឈ្មោះ ហាំង-ឆ ស្តេច
ក្រុងរាជគ្រឹះចាត់ឱ្យដណ្តឹងនាងកែវបញ្ចេពណ៌... និងបរិយាយពីខ្យល់ព្យុះលង់
លិចស្លាប់មិត្តសេនាអស់ ។

វីណ្ណនានិងកែវបុប្ផដឹងដូច្នោះ ក៏អស់សំណើច ។

ថៅកែសំពៅយើង បង្ហាញរូបភាពខ្លួនទៅមន្ត្រីចិនថា :

-នេះកែវបញ្ចេពណ៌ នាងជាប្រពន្ធរបស់ខ្ញុំទៅហើយ ! បើស្តេចក្រុង
ចិនចង់ដណ្តើមនាង ខ្ញុំថ្វាយបាន ម៉ែចង់ដណ្តើមទេ ?

អ្នកបកប្រែបាននិយាយប្រាប់ហាំង-ឆ សព្វសេចក្តី ហាំង-ឆ ឆ្លើយ
វិញជាភាសាចិន ទើបបកប្រែពោលថា :

-មហាឧបរាជនិយាយថា "ខ្ញុំស្មាននាងនៅក្រមុំ បើនាងមានប្តីទៅ
ហើយគឺជាការចប់ត្រឹមនេះ ដូច្នេះសូមលោកឱ្យខ្ញុំនៅសំណាក់ផង ទម្រាំមាន
សំពៅគេទៅស្រុកចិន ខ្ញុំនឹងត្រឡប់យកសេចក្តីទៅក្រាបទូលព្រះចៅវិញ.." ។

ហាំង-ឆ ជាវិរជនមួយរូបរបស់មហាក្សត្រស្រុកចិន គាត់បានលួច
សរសើររូបឆោមលោមពណ៌កែវបុប្ផតែក្នុងពោះ ហើយមានមនោសញ្ចេតនា
ស្រឡាញ់នាងទៀតផង ។

តាំងពីថ្ងៃនោះមក វីណ្ណនាបើកដៃឱ្យមហាឧបរាជរស់នៅជាមួយ
បុរសនេះបានបញ្ចេញបូកពារស្រគត់ស្រគំ ជាមនុស្សត្រឹមត្រូវគួរឱ្យទុកចិត្ត
មែន ។

ថ្ងៃមួយហាំង-ឆ បានឃើញនាវាមួយគ្រឿងលើកទង់ជ័យចិនបើក
ដល់ជិតសំពៅមេចោរភ្នំដងរែក ។

មន្ត្រីចិន ក្រឡេកឃើញសម្លាញ់គេម្នាក់នៅក្នុងសំពៅមកដល់ថ្មី ទើប
គេស្រដីទៅអ្នកបកប្រែថា :

-ប្រហែលជាសំពៅស្តេចក្រុងចិន ឱ្យមកតាមខ្ញុំហើយ !

ហាំង-ឆ ស្រែកទៅកាន់នាវាទើបមកដល់នោះ ជាភាសារបស់គេ
ហើយដែលភាសាយើងមានសេចក្តីថា :

-អេ ! អេ ! អី-ខាយ ចូលមក ! យើងជួបគ្នាហើយ !

បន្តិចមកសំពៅដី-ខាយ ក៏បានមកឯបន្ទីងសំពៅសំឡាញ់របស់គេ ថ្លែងរឿងហេតុអ្វីព្រោះថ្នាក់ទាំងប៉ុន្មាន រួចនាំដី-ខាយ ឱ្យស្គាល់ វីណ្ណានិង នាងសក់ក្រអូប តាមការគួរសម ។

ដី-ខាយ ស្រាយពាក្យទៅប្រាប់មហាឧបរាជ មានសេចក្តីថា :

-ព្រះចៅក្រុងរាជគ្រឹះ ទ្រង់ព្រួយព្រះទ័យណាស់ ទន្ទឹងមើលផ្លូវ លោកយូរពេកបានជាទ្រង់ត្រាស់បង្គាប់ឱ្យយើងមកតាម ហើយទ្រង់មានព្រះ រាជឱង្ការថា ទោះយ៉ាងណាក៏ដោយ ត្រូវតែយើងយកនាងទៅថ្វាយឱ្យបាន ឥឡូវបើនាងមានប្តីដូច្នេះ យើងគិតយ៉ាងណា ?

កិច្ចអ្នកទាំងពីរជំនុំគ្នានេះ ពុំមាននរណាដឹងឡើយ ។

ហាំង-ឆ ខ្សឹបប្រាប់ដី-ខាយថា :

-ពួកយើងត្រូវប្រុងការឱ្យស្រេច ស្តេចស្រុកខ្មែរក៏សព្វព្រះរាជហឫ ទ័យលើរូបនាងដែរ ។ សព្វថ្ងៃនេះ កងទ័ពស្តេចកំពុងដេញតាម រកដាននាង ដូច្នេះក្នុងភាពត្រឹមនេះយើងគិតលួចពង្រាត់នាងទៅប្រទេសយើងឱ្យបាន !

ហាំង-ឆ គិតជាស្រេច ក៏ឆ្លងមកសំពៅខ្មែរវិញ មកប្រាប់ វីណ្ណា តាមពាក្យអ្នកបកប្រែថា :

-ស្តេចខ្ញុំលាមិត្តហើយ ដូច្នេះល្ងាចនេះ គួរយើងជប់លៀងភោជនា ហារឱ្យសប្បាយ ព្រោះយើងមិនងាយបានជួបគ្នាវិញទេ !

វីណ្ណាក៏ព្រមតាម ដ្បិតមិនដឹងឧបាយកលរបស់អាទិក ។ អ្នកចូល ទៅជួបភរិយាខាងក្នុងថា :

-បុត្រ ! ហាំង-ឆ លាយើងទៅស្តេចហើយ គេឱ្យយើងរៀបស៊ីផឹក ដើម្បីនឹងលាគ្នា បងចាត់ឱ្យអូនជាអ្នកបំរើភ្ញេវ !

ភរិយាស្វាមីក៏ចាត់ចែងរកម្ហូបចំណី រៀបតុកៅអីជាពីរជួរយ៉ាងវែង ហើយក៏អញ្ជើញមន្ត្រីទាំងពីររូបនិងទាហានរបស់គេទាំងប៉ុន្មានឱ្យមកអង្គុយ ត្រៀមត្រាជាមួយខ្មែរយើង ។ ពួកចិនយកសុភាមកឱ្យខ្មែរ ចាក់ជូនខ្មែរទៀត ។ ខ្មែរឆាប់តែស្រាខ្លួនមិនសូវឆ្លាញ់ លុះប៉ះស្រាស្រុកចិនក៏ផ្អែមមាត់ ដាក់ មួយតយហើយថែមមួយតយទៀត ។

ក្នុងខណៈនោះ យើងមិនអាចសំគាល់ទឹកមុខវីណ្ណានាយ៉ាងណាទេ វីណ្ណាដឹងខ្លួន ឬក៏ផឹកស៊ីដោយឥតបើគិត ?

យើងឃើញនាយសំពៅ សេដ្ឋី ខ្មែរ ស្តាំនិងក្រមុំខ្មែរយើង ស្រវឹងវី រីក់ឆ្កាដៃឆ្កាជើង និយាយព្រោកប្រាជួស្តើចសប្បាយ លាន់ទ្រហឹងអីងអាប់ ។ នរណាលេងភ្លេងក៏លេងទៅ នរណារាំរែកក៏រាំរែកទៅ ។

ហាំង-ឆ ខ្សឹបនឹង ដី-ខាយ ថា :

-បានការហើយយើង ពួកវាស្រវឹងឥតសល់ម្នាក់ទេ ចំណែកនាងជា ប្រពន្ធវានោះ ឯងទុកឱ្យអញចុះ ឯងមានដាក់ថ្នាំពុលនៅក្នុងស្រាខ្លះទេ ?

-មានដាក់ដែរ... ដីខាយឆ្លើយ ។ បន្តិចទៀតពួកវានឹងរលំដួលអស់ ហើយ !

ដូចពាក្យចិនថាមែន មិនយូរប៉ុន្មាន នៅលើតុ កន្លែងទាំងអស់ ក្រាប ក្បាលរំណល់ ចិនឥតស្រវឹងដល់ម្នាក់សោះ ។ នៅសល់តែកែវបញ្ចេញពណ៌ម្នាក់ ឯង មិនចេះផឹកស្រា នាងឈរកណ្តាលជួរតុកៅអី ភ្នែកនាងចោលអាការរន្ធត់ អស្ចារ្យ កាលបើឃើញ ហាំង-ឆ បោះជំហានមួយៗមកជិតនាង ។

វេលានោះព្រះច័ន្ទថ្ងៃ ១៣ កើត បានចោលដួងរស្មីភ្លឺត្រចះត្រចង់មក លើផ្ទៃឆ្នេរជលសាទាំងមូល ។ កំទេចប្រាក់ល្អិតញ័រៗស្ថិតលើទឹក មេឃ

ស្រឡះស្អាតលេចភ័ក្ត្រខ្មែរយ៉ាងក្រឡង់ សំឡឹងសំឡាក់មកចំដបស្រា ដែលនៅ
ឈរត្រៀបត្រាលើតុ ។

កែវបុប្ផក៏យកខ្លាំងក្រៃ ស្រែកហៅប្តីថា :

-បងវីណ្ណនា ! ឱ ! ប្តីសម្លាញ់ភ្ញាក់ឡើង គេចាប់បួនឥឡូវហើយ !

វីណ្ណនាឥតកម្រើកខ្លួនតិចតួចឡើយ ។

ឆីតាងាកទៅរកខ្វែកនិងស្នាំង ឪពុកនាង អ្នកទាំងបីដួលគេរលើក្តៅដប
ស្រានៅដៃ ។

សម្លេងមាណវីព្រូត្រលូច ក្នុងភាគីស្ងាត់ជ្រងំ ។ ជុំវិញកល្យាណី ពុំមាន
ខ្មែរណាម្នាក់ដឹងខ្លួនសោះ ។

នៅឆ្ងាយពីសំពៅ រលកបោកផ្ទុះទៅនឹងផ្ទាំងសិលា ឮសូរគួរឱ្យ
ស្រងេះស្រងោចពន់ពេក ។ បុប្ផរត់គេចជាន់ទៅលើពួកស្រវឹង ពួកនេះនៅ
មិនដឹងខ្លួនឡើយ ។

ហាំង-ឆ ដេញចាប់នាងទាល់តែបាន នាងបម្រះមិនរួចសោះ ។ បុប្ផ
ខំយកបាទាទៅទាត់តុ ទន្ទ្រាំកែវយ៉ាងណា ក៏ឥតខ្មែរណាម្នាក់ជួយនាងបាន
ឡើយ ។

រលត់សង្ឃឹម នាងសក់ក្រអូបស្រងឹថា :

-នែ ! អាមន្ត្រីសាមាស្យ ! ឯងមិនត្រូវមកលួចប្រពន្ធតេទាំងអំណាច
ដូច្នេះទេ អញមិនព្រមទៅជាដាច់ខាត បើឯងយកអញទៅបាននោះ គឺយក
តែសំបកខ្លួនប៉ុណ្ណោះ ឯជីវិតអញនៅជាប់នឹងប្តីអញជាដរាប !

ពាក្យនេះចិនស្តាប់មិនបានសោះ តែចិនអាចសំគាល់កាយវិការ និង
ទឹកមុខរបស់នាងបាន វាគ្រាន់តែដឹងថានាងមិនព្រមតាមបំណងរបស់វាជា
ដាច់ខាត ។

មហាឧបរាជនិយាយប្រាប់នារីថា :

-នាងជាស្រីល្អផុតផែនដី ! ក្នុងនាមរបស់ខ្ញុំ ខ្ញុំសូមនាងជាគូប្រថាប់
ជីវិត ខ្ញុំមិនអាចដកខ្លួនថយពីកែវបានទេ គឺបេះដូងរបស់បងទេតើ ដែលនាំ
ជើងបងមកដណ្តឹងអូនក្នុងខណៈនេះ អូនស្រឡាញ់បងមក បងមិនឱ្យអូន
លំបាកអ្វីទេ...

បុប្ផស្តាប់ពាក្យចិនមិនដឹងថាដូចម្តេច មានតែដី-ខាយទេ ដែលពូន
ជិតនោះ បានស្តាប់ភាសាបាន ។

ដី-ខាយ ឮមហាឧបរាជចង់នាងយកផ្ទាល់ខ្លួនឯង ក៏នឹកឆេះមួយ
រំពេចថា "អាឆេះក្បត់នឹងព្រះរាជឱង្ការ" ។

ប៉ុន្តែមន្ត្រីនេះ នៅស្ងៀមចាំសង្កេតកិរិយាមិត្តខ្លួនតទៅទៀត ។ បុត្រី
សេដ្ឋីខំបម្រះពេកទៅជាអស់កម្លាំងទន់ដៃទន់ជើង សមនាងភ័យស្រាប់ផង
ស្មារតីនិងសតិទាំងប៉ុន្មាន ក៏ស្រុះស្រួលបបួលគ្នាត់ចោលម្ចាស់ស្រីអស់ ។

ហាំង-ឆ គិតថា "បានដៃអញយប់នេះហើយ"

ដី-ខាយ ឆេះក្នុងចិត្តទ្រាំមិនបាន ក៏ស្រែកថា :

-ឯងរឹតនាងខ្លាំងពេក បានជានាងសន្លប់ដូច្នេះ ឯងថយចេញ ទុកឱ្យ
អញលើកនាងទៅទុកក្នុងបន្ទប់ រួចយើងនឹងស្រាយយុត្តាធិការលើកក្តោងចេញ
ដំណើរឥឡូវនេះ !

ថាហើយក៏ទៅចាប់ទាញនាងលើក ហាំង-ឆចាប់ដៃជាប់ :

-ឯងគ្មានអំណាចអ្វីមកប៉ះពាល់ខ្លួនស្រីនេះទេ !

-យី ! សម្លាញ់ឯងប្រចណ្ឌនាងមកលើអញឬ? នាងមិនមែនជារបស់
នរណាទាំងអស់ នាងជាកម្មវត្ថុនៃបេសកកម្មរបស់យើង បើឯងស្រឡាញ់
នាងនេះផ្ទាល់ខ្លួន អញនឹងសម្លាប់ឯង ក្នុងព្រះបរមនាមនៃព្រះចៅរាជគ្រឹះ !

លោកហិតគ្របមុខជិត ហាំង-ឆ ហូតដាវខ្វាក់ ជី-ខាយ យកអាវុធ
ការពារភ្លាម ។ អ្នកទាំងពីរឈរយកស្ថានភាពរៀងខ្លួន រួចក៏គេកាប់គ្នាផ្ទុះ
ឥតបង្អង់ អាមួយលោតដេញ អាមួយបញ្ចេញក្បាច់យ៉ាងអស់ពីចិត្ត ជី-ខាយ
រងខាងលើមិនជាប់ ក៏បណ្តាលឱ្យមុតសាច់ស្នា រំហែកអាវុធចេញឈាមមក ។
ហាំង-ឆ មានប្រៀបជាងជាដរាប ជី-ខាយស្ទុះឡើងទៅលើតែមសំពៅ
ដើម្បីនឹងដោះខ្លួន តែដាវមហាឧបរាជរាជរាសីណាស់ បានចាក់ចំដើមទ្រូង ជី-
ខាយៗផ្លាស់ទៅក្រោយ ធ្លាក់ទៅក្នុងទឹក លុះដល់នូវមរណកាលនាគ្រានោះ ។
ពួកទាហានចិន ទាំងប៉ុន្មាននៅស្ងៀមឥតកម្រើកខ្លួនឡើយ ។

ហាំង-ឆ សម្លាប់មិត្តរបស់ខ្លួនបានហើយ ក៏លោតមកលើចំណីជាទី
ស្នេហារបស់គេ ។ ឱកាសនោះ នាងកែវបញ្ចេញ បានដឹងស្មារតីឡើងវិញ ។

នាងមិនបានដឹងមហាឧបរាជសម្លាប់ជី-ខាយទេ តែនាងបានឃើញ
ដាវហាំង-ឆ មានឈាមជាប់នៅនោះ ។ នារីមានការភិតភ័យជាថ្មី... ហាំង-
ឆ ចាប់ដៃនាងអូសឆ្លងទៅសំពៅមួយទៀត ដៃម្ខាងក្របួចសក់មាណវីជាប់
ដៃម្ខាងទៀតចង្អុលទៅពួករេហ៍ពលរបស់ ជី-ខាយ ហើយស្រែកប្រកាស
ថា :

-អ្នករាល់គ្នានៅឱ្យស្ងៀម ខ្ញុំជាអ្នកកាន់អំណាចអាជ្ញាសឹកមក
ដណ្តើមស្រីនេះយកទៅថ្វាយម្ចាស់ផែនដីយើង ជី-ខាយ ក្បត់ គិតស្រឡាញ់
នាង បានជាខ្ញុំសម្លាប់វាចោល !

ឮសូរកុក ! កាំបិតស្លៀកមួយស្រាប់តែដោតឆ្អឹងនៅលើក្តារជិតជើង
មហាឧបរាជៗក្រឡេកមើលទៅលើដំបូលសំពៅខ្មែរ ក៏ឃើញវីរុណនាមហា
សេដ្ឋី ខ្មែក ស្នាំង និងទាហានគេប្រមាណ ៨ នាក់ កាន់ដាវ ខ្លះកាន់ធ្នូ តម្រង់
មក ។

វីរុណនាស្រែកពីចម្ងាយថា :

-ហាំង-ឆ សែងប្រពន្ធអញឱ្យឆាប់! ពួកអញនេះអម្បាញ់មិញស្រវឹង
ទឹកមាត់ទេ ឯស្រាពួកអាចង្រៃឯងនោះ ពួកអញឥតស្រវឹងឡើយ ។

អ្នកបកប្រែរបស់វីរុណនា ក៏រហ័សពន្យល់តាមពាក្យនេះទៅ មាហា
ឧបរាជចិនៗបើកភ្នែកធំៗ ងាកឆ្វេងងាកស្តាំ ។

គួរឱ្យសរសើរវីរុណនាមែន ។ កុំពេលស៊ីផឹកអ្នកមានលាក់សេចក្តី
សង្ស័យមួយយ៉ាងជ្រៅ ព្រោះឃើញមន្ត្រីចិនទាំងពីររូបឱ្យសញ្ញាភ្នែករកគ្នា
ម្តងៗ ។ អ្នកមិនផឹកស្រាសោះ ផឹកដោយលបចាក់ចោល អ្នកកេះប្រាប់គ្នា
ជិតៗនោះឱ្យដឹងខ្លួនជាមុនស្រេច រួចវីរុណនា និងអ្នកដឹងខ្លួនទាំងប៉ុន្មានក៏ធ្វើជា
ស្រវឹងដូលរំលោល សូម្បីនាងបុប្ផាភ័យស្រែកហៅយ៉ាងណា ក៏វីរុណនាធ្វើត ធ្វើ
ថ្លង់ រហូតដល់មន្ត្រីទាំងពីរកាប់ដាវគ្នាទៀត ក៏អ្នកនិងមិត្តរបស់អ្នកធ្វើមិនដឹង
ខ្យល់ទៀត ប៉ុន្តែគង់មានខ្មែរខ្លះជ្រុលខ្លួនផឹកទាល់តែស្រវឹងមែនៗ ព្រោះគេ
ប្រាប់មិនទាន់ ។

ឯបុប្ផានាងឥតដឹងប្តីសន្លប់ពុតដូច្នេះទេ ។ ឯវីរុណនាសោត ក៏រក
ឱកាសប្រាប់ប្រពន្ធមិនទាន់ដែរ ។ នារីក្រឡេកឃើញប្តីនិងបក្សពួកនាងភ្ញាក់
ឡើង ឃុំពួកចិនវិញបាន ក៏រូសរាយសប្បាយអនេកបរិយាយ ។

វីរុណនាស្រែកថា :

-កនយើងចូរសម្លាប់អាខ្មាំង កុំទុកពូជវា !

លោកមេម៉ែតចោរ បោះពួយទៅមុន ខ្លះទាញខ្សែយោលខ្លួនទៅ
ប្រយុទ្ធជាបន្តៗគ្នា ។ មួយរំពេច សូរអាវុធក៏ឮសូរព្រាវ ! ព្រាវ ! កាប់ចាក់
គ្នាពេញបន្ទុក ដាវវីរុណនានិងដាវហាំង-ឆ ស្ថិតដូចតាំងម៉ែ វីរុណនា ប្រទះឆុង
ស្រា វត្ថុអ្វីៗនៅជិត អ្នកឆ្លៀតលើកគ្រវែងបោកទៅត្រូវអាចកស្លាប់ ឬទ្រម

ខ្លួនដូលប្រកាច់នៅនឹងកន្លែង ។ នាងកែវបញ្ចេញពណ៌ឆ្នាក់ទៅក្នុងកណ្តាប់ដៃអាចិកម្នាក់ដុះក្បាលពោះស្ទឹង ធ្លាក់ដោះម្ខាងៗប៉ុនចង្កេះ ក្បាលវាទំពែករលោង មានពុកមាត់ពីរវែងធ្លាក់សំយេះមកក្រោម ។

អាហ៊ាននេះឱបស្រីខ្មែរដើរថយក្រោយ ដៃវាការពារដរាប ។

ខ្វែកនិងស្នាំង ដេញអាចិកឆាយស្អិត ដើម្បីដណ្តើមនាងឆរី នារីឯកយើង ។ តែអាចិកឆាយគប់តែដៃម្ខាង រូបក្បាលទាសាទាំងពីរទង្គិចផ្តប់ទៅក្បាលពោះដូលស្តុកទៅក្រោមជើងរបស់វា ។ អ្នកឯទៀតដេញព្រួញទៅទៀត ចិកឆាយចាក់ព្រួញស្លាប់សូន្យ ។ ចិនគ្នាច្រើនណាស់ មានអាតូហ៊ាមួយទៀតគ្មានដាវទេ លោតមកកុនដំបងខ្វាល់ចុះខ្វាល់ឡើង គ្មាននរណាកាប់ត្រូវឡើយ ព្រោះយើងចូលមិនដល់ខ្លួនវា ។ ទាហានដៃស្តាំឈ្មោះខ្មៅរបស់វីណ្ណនា ជាស្តេចចោរកាលពីដើម ឥឡូវជាកូនចោររបស់វីណ្ណនា បានកាន់ច្បូកផ្លែដៃកមុខបី ចូលទៅប្រយុទ្ធជាមួយចិកអៀ ដែលជាអ្នកពូកែគុណដំបង ។ អ្នកទាំងពីរប្រឡូកគ្នាអស្ចារ្យ ខ្មៅតោងចិកអៀជាប់ ព្រោះចិកអៀភ្លាត់ស្មៅត ។ ទីបំផុត ខ្មៅចូលជិតអាចិកនេះមិនបានទេ ។ ខ្មៅបានខ្សែចង្វាយក៏បោះទៅ ទាក់កចិកអៀជាប់ រួចអូសទម្លាក់ទៅក្នុងទឹកព្រួសប្រុង ។ នៅលើខ្សែ ស្រាវក្តោងឯណោះ វីណ្ណនាដាវមួយនៅដៃកំពុងដេញកាប់ ហាំង-ឆ ដែលតោងខ្សែទៅលើអាកាស ។ អ្នកទាំងពីរប្រទាញប្រទង់គ្នាខាងលើមើលទៅគួរឱ្យស្នើបន្ទូនពេកណាស់ ។ ជួនគេឃើញវីណ្ណនារបូតដៃវាវមក តែអ្នកមានស្មារតីតោងខ្សែខាងក្រោមជាបីវិញ ។ វីណ្ណនា មិនត្រូវការតយុទ្ធនឹងហាំង-ឆ ទៀតឡើយ អ្នកលោតព្រិសមកដល់ដី រួចរត់ទៅរកចិកឆាយដែលកំពុងជាប់ដៃនឹងមិត្តយើងជាច្រើននាក់ ។

យើងព្រួតគ្នាសម្លឹងមណាស់ ទម្រាំទម្លាក់អាវុធចិកឆាយបាន ។ នៅដៃទទេ ឆាយមិនសូវមានកម្លាំងទេ ខ្វែក និងស្នាំងងើបពីសន្លប់វិញក៏បោកសំរុកដាល់ពោះអាហ៊ុកំប៉ោងឮឱបៗ ទាល់តែវាដួលក្រឡើង តើតមុជក្បាលជាប់ទៅនឹងចង្កូតសំពៅ ។

យើងដណ្តើមយកបុប្ផបានវិញ ។ វីណ្ណនាកៀកភរិយាជាប់នៅដៃអ្នកស្រែកបង្គាប់ថា :

-ថយទៅសំពៅយើងវិញជាប្រញាប់ !

ពេលដោះខ្លួនរត់នេះ ចុងដាវតូបដឹកក្បូមួយ បានហើរទៅដោតចំកណ្តាលខ្ទង់លោកសេដ្ឋី វីណ្ណនា និងខ្វែករហ័សជួយគ្រាហ៍លោកបានមកដល់សំពៅ ឯស្នាំងដេញតាមសម្លាប់អ្នកលបធ្វើឃាតនេះបាន រួចលោតក្រោយទៅក្នុងនាវា ។ មិត្តយើងហត់ដង្ហើមផ្តុំតៗរៀងខ្លួន ។ វីណ្ណនា បញ្ជាឱ្យលើកក្តោងស្រាវយុទ្ធា ជួនមានខ្យល់បក់មួយរឹបធំមក សំពៅ វីណ្ណនា ក៏បោះពួយកាត់ផ្ទាំងរលកធំៗ ឆ្ពោះមុខទៅទិសបូព៌ា...

ក្នុងនាវា នាងសក់ក្រអូបនិងវីណ្ណនា ព្រមទាំងខ្វែកនិងស្នាំង បានឈរជុំវិញខ្លួនលោកសេដ្ឋី ដែលដេកស្លុកមានកាំបិតមួយជាប់នៅកណ្តាលខ្ទង់ ។

-កែវបុប្ផ... សម្លេងសេដ្ឋី ។ កូនស្រីសម្លាញ់ឪពុក ឪពុកអស់បានឃើញមុខនាងទៀតហើយ នាងធ្វើខ្លួនលើវីណ្ណនាឱ្យល្អ នាងកុំបែកពិតឡើយ គេមានចិត្តវិសេសល្អណាស់ វីណ្ណនា... កូនប្រុស !... ឪពុកចាកឋានឥឡូវនេះហើយ អ្នកមើលថែទាំបុប្ផឱ្យល្អផង កម្មព្យេវឪពុក សូមឱ្យវិនាសទៅតាមព្រលឹងឪពុកវេលានេះចុះ... កូន !... កូនទាំងពីរ !... សូរយំយ៉ាងរំពងបានខ្លាយចេញពីមាត់បុប្ផ និងវីណ្ណនា រួចជលនេត្ររបស់ខ្វែកនិងស្នាំងបានស្រោច

ស្របស្ទង់ពាក្យយំរំពងនេះ ។ ខាងក្រៅសួររលកធំៗបានឱ្យភេរវសព្ទគួរឱ្យ
រន្ធត់ជាក្រែកលែង ។

លើមហាមេឃពពកទាំងផ្ទាំងៗ បានគ្របមុខលោកខែបាត់ អន្ទការ
ក៏ត្រងាងសំណាញ់ខ្មៅ ដេរដាសពាសពេញមហាប្រថពី ។

អស្ចារ្យមែន ! ពេលសំពៅកំពុងបើកគេចខ្លួនរត់ពីពួកចិននោះ ពួក
ចោរខ្លះដែលស្រវឹងខ្លាំងមិនទាន់ភ្ញាក់នៅឡើយ នៅដេកជ្រងំ និយាយម្នាក់
ឯង ឬទាស្រាវីកឡើង ។

៧
រំលងខ្លួនរំលងទុក្ខ

ព្រឹកស្អែកឡើង សំពៅហាំង-ឆ បានដេញទាន់សំពៅវីណ្ណានា នៅតាម
ជួរភ្នំដងរែក ។

ហាំង-ឆ បង្គាប់ឱ្យបាញ់កាំភ្លើងធំ នាវាខេមរៈបែកបាក់ជាច្រើនអន្លើ
។ នាយភោគាបញ្ជាឱ្យយកចង្កូតចូលខាង ដើម្បីបបួលគ្នារត់ឡើងគោក ។

កែវបុប្ផាកាន់ដៃស្វាមីនិយាយថា :

-ប្តីអើយ ! គ្នាយើងតិចណាស់ តែនៅតែដៃមុខជាស្លាប់ទាំងអស់គ្នា
មិនខាន ណាមួយសពលោកប៉ា ក៏យើងមិនបានចាត់ចែងយ៉ាងណានៅឡើយ

នាវាមកដល់ជិតមាត់កំពង់ អ្នកខ្លះបោះយុត្តា អ្នកខ្លះស្រាវក្ដោង អ្នក
ខ្លះទៀតទម្លាក់ទូកតូចៗទៅក្នុងទឹក ទាំងអស់គ្នាធ្វើការតតទំនេរដៃ ពួក

សត្រូវបាញ់មួយក្នុងមក ត្រូវចំខ្លួនសំពៅបណ្ដាលឱ្យស្លាប់មនុស្សច្រើននាក់ ។
វីណ្ណានាទាញដៃប្រពន្ធ រុញនាងឱ្យចុះទៅក្នុងលង់បុត្រមួយដោយនិយាយថា :

-សពលោកប៉ាធ្លាក់បាត់ទៅក្នុងទឹកហើយ យើងត្រូវប្រញាប់ដោះខ្លួន
រត់ អូនទៅមុនចុះ ចាំបងទៅក្រោយ !

បុប្ផាផ្ទុះមុខយំនឹករលឹកបិតានាង ។ ខ្វែកនិងស្ទាំងអំឡូកតូច នាំម្ចាស់
ស្រីទៅដល់ត្រើយគោក រួចនាំនាងឡើងលើច្រាំង ។ ឯវីណ្ណានា គ្មានទូក អ្នក
បង្គាប់ឱ្យបាញ់មួយគ្រាប់សងទៅវិញ ទើបអ្នកបបួលគ្នាដែលសល់ពីស្លាប់ទាំង
ប៉ុន្មាន លោតទៅក្នុងទឹកហើយហែលតម្រង់នាង ។ វីណ្ណានាបានជួបបុប្ផា អ្នក
ទាំងពីរកាន់ដៃគ្នាមើលទៅសំពៅរបស់ខ្លួន ដែលកំពុងលិចសន្សឹមៗទៅក្នុង
មហាជលធំ ។

គ្រានោះយើងឃើញហាំង-ឆ និងចឹកឆាយចតសំពៅ ។ វាទាំងពីរអុំ
ទូកតូចតាមយើងទៀត ឯពួកកម្មករចិនច្រើនរយនាក់ ក៏ចេញទូកមកតាម
ក្រោយជាលំដាប់ ។

ពូខ្វែក ស្រែកជេរចិនថា :

-អាចិនចង្រៃ !... ចៅហ្វាយអើយ ! វាមកតាមព្យាបាទយើងដល់
លើគោកទៀតហើយ !

-ទៅ ! ទៅ ! ពួកវាច្រើនណាស់ វីណ្ណានាបង្គាប់ ។

សមាជិកវីណ្ណានា នៅសល់គ្នាហសិបនាក់ប៉ុណ្ណោះ ។ គ្រប់គ្នារត់ដូលៗ
ដោយអស់កម្លាំងពេក ។ ស្រីកំសត់និងប្តីនាងបែកញើស ដំណើរទ្រេតទ្រោត
ដូចមនុស្សស្រវឹងស្រា ។ យើងទាំងអស់គ្នារត់ចូលទៅក្នុងព្រៃភ្នំ សំលៀក
បំពាក់រំហែករយីរយ៉ៃមិនគួរមើលឡើយ ។

យើងមកឈប់សម្រាកក្រោមផ្ទាំងសិលាដ៏ធំមួយ ។ ខ្ញុំនៅតែខឹង ហើយរង្វៀវម្នាក់ឯងថា :

-ហ៊ី អាចិនចង្រៃនេះដេញឯងមិនលែង ទើសម៉ែអីវ៉ា ?

ស្ទាំងតបថា :

-អាខ្ញុំកង្វែកឱ្យស្ងៀមទៅ អាប្រកាច់ទាញ អញកំពុងផ្ទៀងត្រចៀក ស្តាប់ ក្រែងពួកវាដឹងកន្លែងយើងនេះ នំ ! ឮសូរអ្វីទេ ?

វីណ្ណនាផ្ទប់ត្រចៀកទៅនឹងដើមឈើ រួចបញ្ជាក់សេចក្តីយ៉ាងញាប់ ញ័រថា :

-យើងនៅទីនេះមិនបានទេ សេះប្រមាណមួយពាន់មកពីទិសបូព៌ា !

...

បុព្វភ្នាក់នឹងពាក្យ សួរទៅតូជីវិតនាងថា :

-ទ័ពសេះឬ ? ពួកចិនគ្មានសេះទេ មានតែទ័ពហ្លួង ! បើទ័ពហ្លួង ពេលនេះយើងវែវឆ័យ... ឱ ! ទេវតាអើយ ! ឱ្យខ្ញុំរត់ទៅខាងណា ? ងាក ទៅខាងលិចពួកចិន ងាកទៅខាងកើតទ័ពខ្មែរជាសត្រូវ... បើខ្ញុំមានស្លាបទៅ វា ខ្ញុំនឹងយោងប្តីខ្ញុំឱ្យផុតពីមនុស្សលោក... ស្រីកំព្រាឱបប្តីជាប់ នាងយំ ប្រុស នាងយកដៃអង្អែលសក់នាង អ្នកថើបសក់ស្រីដោយសម្លេងញ័រៗថា :

-បុព្វ ! សក់អូននៅក្រអូបដូចដើម បងមិនចោលអូនទេ បងតស៊ូ លុះត្រាជីវិតបងក្ស័យណាអូនស្នេហ៍ !

សហជីវិនម្នាក់ដែលនៅឈរយាមលើដើមឈើ បានសម្រេចចុះមក រួចរត់ទៅប្រាប់ចៅហ្វាយខ្លួនថា :

-ខាងកើតទ័ពហ្លួងមានគ្នាច្រើនណាស់ ខាងលិចទ័ពអាហាំង-ឆ ដូច្នេះយើងរត់ទៅទិសខាងណា ? បើចុះទឹកក្រពើឡើងលើខ្លាយ៉ាងនេះ ?

វីណ្ណនាឈ្លាក់មុខទៅដី មុខនេះហាក់នឹងស្រក់លោហិតមក អ្នកងើប មុខឡើងថា :

-ខាងជើងភ្នំ ខាងត្បូងសមុទ្រ យើងយកភ្នំចុះ បើម៉េចៗជើងយើង ដល់ដី ច្រមុះយើងនៅលើគោកមានខ្យល់ដក... ទៅ... មិត្ត ! ស្លាប់រស់ជា មួយគ្នា !

យើងទាំងអស់គ្នា កន្ត្រាក់អាវុធរៀងខ្លួន ហើយរត់ទៅទិសខាងជើង

-បុព្វ ! ឱ្យបងពរអូនឬ ?

-ទេ ! បង... បងក៏ហត់ ប្អូនក៏ហត់ មិនអីទេប្អូនរត់បាន !

កល្យាណីរត់បានតែបន្តិច ក៏ដួលស្រួស ប្តីនាងលើកនាងដាក់លើស្មា រួចពោលថា :

-ឱប្អូនមាសបង !... បងសួរអូនអម្បាញ់មិញ អូនថារត់បាន !

អ្នកលើកភរិយាបញ្ជិះលើស្មា រួចប្រាប់នាងថា :

-អូនតោងសក់ក្បាលបងឱ្យជាប់ !

នៅតាមក្រោយ ពួកទាហានចិនដើររុករុលត្បូលវាយព្រៃផ្សៃ រកពួក វីណ្ណនា ។

-វ៉ីយ ! វាទៅទិសខាងជើងហើយ ដេញតាមទៀត ! ចិនម្នាក់ស្រែក

វីណ្ណនាធ្ងន់នឹងប្រពន្ធ ណាធ្ងន់នឹងសំពាយស្បៀងអាហារ ម្តងៗអ្នក ព័ន្ធជើងរកកលនឹងដួល ។

ឃើញប្តីទ្រុឌទ្រោម ក្រោមការកំហែងរបស់ទុព្វលភាពដូច្នោះ កល្យាណីស្រីទុគ៌ិតអង្វរប្តីថា :

-អ្នកប្តីសម្លាញ់អូន ! ដាក់ខ្ញុំចុះ ខ្ញុំនឹងបានសម្រាលកង្ខារអ្នកខ្លះ...

វិណ្ណនាព្រមដាក់ឱ្យភរិយាដើរ អ្នកហូតឆ្មាំកម្មវិធីចង្កេះហុចទៅជា
យា :

-អូន ! កាំបិតនេះអូនទុកការពារខ្លួន នៅខណៈដែលបងមិនអាច
ជួយអូនបាន !

នារីទទួលអាវុធស្បៀតនៅចង្កេះសំពត់របស់នាង ។ ទាំងអស់គ្នាក៏យា
ត្រាទៅមុខដរាប ។

មិនយូរប៉ុន្មាន ហាំង-ឆ និងក្រុមរបស់វាបានតាមទាន់ វិណ្ណនា ទាញ
ដៃបុប្ផយកទៅលាក់ក្នុងគុម្ពោតមួយ ប្រាប់នាងថា :

-បុប្ផ ! អូននៅត្រង់នេះពួននៅឱ្យស្ងៀម បងចេញទៅតយុទ្ធនឹងអា
ហាំង-ឆ...

ថាហើយ យុវជនក៏ហូតដាវស្តុះទៅប្រឡូកជាមួយគូបដឹកបក្ស ដែល
កំពុងព័ទ្ធជាប់មិត្តរបស់អ្នក ។ សូរដាវនិងសម្រែកមនុស្សធ្វើឱ្យផ្អើលពួកសត្វ
ក្រាបក្នុងស្មៅ និងម្រឹតទាំងឡាយក្នុងទុរតមនោះ ។

ខ្មែរស្លាប់មួយម្តងៗ ថ្វីដ្បិតតែបានប្រហារពួកខ្មាំងជាច្រើននាក់ដែរ ។
ខ្មែកជាប់ដៃនឹងអាមួយនោះ ស្ទាំងអស់ដៃ ចិនកាប់ត្រូវមួយដាវ ឱពុទ្ធោ !
ស្ទាំងជំនិតលោកសេដ្ឋីពីដើមជាអតីតបច្ចាមិត្តរបស់ វិណ្ណនា ឥឡូវឈានជើង
ចូលទីអវសាន ទៅកាន់វិញ្ញាណក្ខន្ធលោក សេដ្ឋីទៅហើយ ។ ខ្មែកឃើញ
ស្ទាំងស្លាប់ ឈឺចិត្តខ្លាំងក្រៃស្តុះទៅកាប់អានោះត្រូវមួយដាវសងវិញស្លាប់
ដូចគ្នា ។ ខ្មែកក្រឡេកឃើញអាច្ឆិក ឆាយលោតមក ខ្មែកមិនហ៊ានតដៃគេច
ខ្លួនចេញ ខ្មែកបានឱកាសលោតតោងកច្ឆិកឆាយជាប់ រួចយកដៃទាំងពីរវិវតក
ឆាយ ។ បម្រះ បោកខ្មែកលាន់ភឹង ខ្មែករត់ទៅ ឆាយដេញកិតពីក្រោយ ។
គ្រោះ អាក្រក់របស់ច្ឆិកឆាយមកដល់ តានេះជាប់ជើងទៅក្នុងជង្កុកមួយ ដូច

ដីរសាជាប់ផុង រើខ្លួនមិនរួច ។ ខ្មែកញញឹមបួងដៃពីនាយមក មកដល់តាំង
លោតទាំងជើងពីរឆាក់ត្រូវឆាយ បង្កប់ទៅក្នុងអណ្តូងភក់បន្ថែមទៀត ។
ខ្មែកកន្ត្រាក់បានឈើងាប់មួយកំណាត់ ក៏តាំងសំពង់វាយពូសដូចផ្កា ឆាយ
ស្រែកដូចខ្លាត្រូវបួស ដៃខ្មែកពិតអាច្ឆិកឆាយទាល់តែស្លាប់ផ្ទុះពោះចង្រ្កាង
នៅទីនោះ ។ ខ្មែករត់ដោះខ្លួន ដ្បិតមានគ្នាគេមកទាន់ ។

នៅលើទីប្រយុទ្ធនោះ វិណ្ណនា និងហាំង-ឆ កំពុងជាប់គ្នាយ៉ាងសា
ហាវ ។ អ្នកទាំងពីររៀបខ្លួនឆ្លាក់ទៅក្នុងជង្កុកមួយយ៉ាងធំ ។ ដោយហត់
ខ្លាំងពេក វិណ្ណនាក៏ប្រហែសឱ្យសត្រូវចាក់ត្រូវមួយដាវចំស្មាខាងឆ្វេង ។ ថ្វី
ដ្បិតតែមានរបួស វិណ្ណនានៅមានប្រៀបជាង ហាំង-ឆខាងកលល្បិច ។ អ្នក
វាយខ្លាំងរហូតអវុធពីដៃ ។ អ្នកហៀបនឹងតម្រង់ចុងដាវចំបេះដូងមហាឧប
រាជទៅហើយ ស្រាប់តែមានសម្លេងមួយស្រែកយ៉ៃ ពីគុម្ពោតព្រៃមកថា :

-ជួយ ជួយ ! បងវិណ្ណនាជួយប្អូនផង !... អ្នកកម្លោះរបស់ដូចរន្ទះ
លោតឡើងមកទីខាងលើ រួចរត់តម្រង់ទៅពួកចិនបីនាក់ដែលកំពុងចាប់
ប្រអូសប្រទាញយកថ្លើមប្រមាត់របស់អ្នកទៅ ។

វិណ្ណនារត់ទៅទៀតមិនរួច ព្រោះពិសកំពុងជិះជាន់ពលភាពអ្នកយ៉ាង
យោយៅ ។ ឈាមហូរកាន់តែច្រើនឡើងៗ អ្នកផុតសេចក្តីសង្ឃឹម បុរស
ចោលភ្នែកមើលជុំវិញខ្លួនឃើញ មិត្តទាំងប៉ុន្មានស្លាប់អស់គ្មានសល់ ។ ពួក
ចិនដោះខ្លួនថយទៅវិញអស់ ខ្មែកស្វែងរកវិណ្ណនា ភ្នែកគាត់ក្រឡេកមើល
ចៅហ្វាយ ហៀបនឹងលោតទៅជិត ស្រាប់តែមានអាច្ឆិកម្នាក់ ដែលត្រូវរបួស
មិនទាន់ស្លាប់ហូតកាំបិតស្បៀត ចោល រឹមកត្រូវកំភួនជើងខ្មែកដួលព្រួស ។
សំណាងខ្មែកល្អដែរ ចេះមិនត្រូវចំកណ្តាលខ្នង បុរសយើងឈឺចាប់ក្រៃលែង

ខំចាប់ទាញអាវុធដកពី សាច់ញ័រសក់ក្បាល ។ បានកាំបិតភ្លាម គាត់ក៏ចោល
សំដៅវាវិញ...

ក្នុងពេលខ្វែកកំពុងដកកាំបិតនេះ វីណូនាបានដើរទាំងទទ្រេត
ទទ្រេតទៅឆ្ងាយបន្តិចហើយ វីណូនា ដើរតាមស្រមោលភរិយារបស់អ្នក ។

ឯហាំង-ឆ ដឹងកូនទាហានចាប់កែវបញ្ចេញពណ៌បានហើយ ក៏មិនរំល់
ដេញតាមវីណូនា វាគិតថាវីណូនាត្រូវរូបសគង់តែស្លាប់មិនខាន ហាំង-ឆ រត់
ទៅកាន់សំពៅខ្លួនវិញ ក៏បានជួបនាងបុប្ផនៅទីនោះ ។

បុរសកំសត់ ខំស្រែកហៅគូជីវិតថា :

-បុប្ផ ! បុប្ផ ! អូន !... អូននៅឯណា ?

គួរឱ្យខ្លោចចិត្តអាណិតយុវជនរងគ្រោះនេះណាស់ ជើងអ្នកដើរទៅ
ដោយលំបាក ដោយធ្ងន់កម្លាំងមាំមួន ។ ពូខ្វែក ឮសូរមាត់ ចៅហ្វាយខ្លួន
ស្រែកហៅប្រពន្ធជិតនោះដែរ ក៏ខំស្រែកហៅវីណូនាបន្តទៀត តែវីណូនា ឥត
ឆ្លើយតបសោះ ចេះតែបោះជំហានទៅមុខជាដរាប ។ នេះមកពីបុរសពុំបាន
ឮសម្លេងពូខ្វែក ។

ថៅកែសំពៅខំដើរទាល់តែបានមកកាន់ឆ្នេរជលសាគរ ។

យុវជនមើលឃើញភរិយានៅលើសំពៅ ឃើញសត្រូវកំពុងចាប់នាង
ចង ។ នាងបម្រះរួចដោយនាងមានលាក់កាំបិតស្បែកមួយ អាស្រ័យកាំបិត
នោះហើយ បានជានាងមានឱកាសរត់ចុះរត់ឡើងនៅលើដីបូលនាវា ។

វីណូនាត្រេកអរ ក៏តាំងស្រែកហៅប្រពន្ធថា :

-បុប្ផ ! បុប្ផ... ! អូន ! អូនមកវិញ...

-បងវីណូនា ! បងវីណូនា !... នាងឆ្លើយ ។

បុប្ផ ត្រូវចិនដេញពាក់ពពូន បណ្តាលឱ្យនាងខានឃើញមុខប្តី ។

គួរឱ្យអស្ចារ្យមែន! រំពេចនោះ ស្រាប់តែកងទាហានសេះរបស់ព្រះ
ថោង បានមកឈប់ត្រៀមត្រានៅមាត់សមុទ្រ ។

នាយកងទ័ពម្នាក់ ឃើញបុរសកំសត់យើងមានរូបស ស្រែកហៅ
ប្រពន្ធក្លែងៗដូច្នោះ ក៏សួរថា :

-នែអានេះ ! ឯងហៅបុប្ផ ! បុប្ផកូនសេដ្ឋីឬ ?

យុវជនក៏ឆ្លើយតាមត្រង់ក្រែងគេអាណិត គេជួយសង្គ្រោះខ្លួនបាន ។

អ្នកឆ្លើយដោយគោរពថា :

-លោកដ៏មានបុណ្យ ! បុប្ផហ្នឹងហើយ ! គឺនាងកែវបញ្ចេញពណ៌ បុត្រី
សេដ្ឋី នាងជាប្រពន្ធខ្ញុំសព្វថ្ងៃ ឥឡូវពួកចិនចាប់នាងដាក់សំពៅទៅថ្វាយស្តេច
ស្រុកចិនហើយ... លោកជួយខ្ញុំផង... នុំហ្ន៎ ! នាង !

ឮដូច្នោះ នាយកងទ័ពខ្មែរ ក៏បង្គាប់ឱ្យពួកទាហានបាញ់ពួកចិន ដែល
កំពុងដេញចាប់កែវបញ្ចេញពណ៌លើសំពៅមិនទាន់បាន ។ ព្រួញហើរទៅផ្តាច់
ជីវិតទាហានចិនប៉ុន្មាននាក់ ស្លាប់មួយរំពេច ។ ឯបុប្ផក៏រួចខ្លួន ឈររោរៗ
ម្នាក់ឯង ត្រេកអរក្នុងប្រតិបត្តិការនេះ ឆឹកស្មានមានគេសប្បុរសមកជួយនាង ។

ហាំង-ឆ ភ័យណាស់ ឃើញទ័ពខ្មែរមកកកកុញលើច្រាំង ។ វាបង្គាប់
ទាហានឱ្យលើកក្តោង ស្រាវពូជដកយុទ្ធជាប្រញាប់ វារត់ទៅលើដីបូលប្រវា
ចាប់បុប្ផកំពូលនារីស្រុកខ្មែរជាប់ តែព្រួញយ៉ាងត្រង់បំផុតរបស់មេសឹកខ្មែរ
បានមកប្រឡេះយកខ្លួនហាំង-ឆ ឮឈឺបច្ច័ន្ទឆ្ងាយដល់បេះដូងវា ។
ហាំង-ឆ ផ្ទុះទៅក្រោយធ្លាក់ទឹកគ្រាំដល់នូវមរណកាល ។

បុប្ផបានឱកាស ក៏លោតទៅក្នុងទឹក ឯពួកចិនក្នុងសំពៅមិនហ៊ានត
នាវាចេះតែលឿនទៅមុខដោយកម្លាំងក្តោង ដែលគេទាញខ្សែលើកឡើង
ទៅឆ្ងាយៗផុតពីផែនដីកម្ពុជា ។

យុវភរិយាហែលទឹកបណ្តើរ ស្រែកហៅប្តីបណ្តើរថា :

-បងវ័ណ្ណនា ! បង... ឱបងយើងជួបគ្នាវិញហើយ !

ពុទ្ធា ! បុប្ផមិនដឹងប្តីនាងត្រូវរូបសេ... អ្នកប្រុសថ្លៃរបស់នាង
កំពុងហុចដៃទៅតោងបានជើងមច្ចុរាជហើយ ។ វ័ណ្ណនាញញឹមចាំទទួល
ភរិយា អ្នកបោះហាត្នាទាំងគូទៅរកស្រី ។

បុត្រីសពលោកសេដ្ឋីឡើងមកលើគោក ។ នាងរត់យ៉ាងលឿនស្ទុះ
ទៅរកប្តី ដែលរត់ដូចមកទទួលនាង ។

គូជីវិតទាំងពីរឱបវិញគ្នាយ៉ាងតឹងដៃ ។ បុប្ផភ្ញាក់នឹកឃើញប្រុសថ្លៃម
ថ្លៃនាងមានសភាពខ្សោយទៅៗ ដោយមានលោហិតស្រក់តក់ៗធ្លាក់ទៅដី ។

បងវ័ណ្ណនា ! បងត្រូវរូបសេ ?

-អូន ! បងត្រូវរូបសេក្នុងពេលប្រយុទ្ធ !

បុប្ផជូដូច្នោះ ហាក់ដូចភ្លឹកបាតវិញ្ញាណសូន្យ ។ នាងរៀបនឹងគ្រាប់
ខ្លួនប្តីឱ្យអង្គុយ ស្រាប់តែមានដៃកំណាចអប្រិយមួយមកកញ្ជក់នាងដាក់ទៅ
លើខ្នងសេះ នាងស្គាល់ជាទាហានសេះមួយរូប ។

ស្រីល្អខំបម្រះយ៉ាងណាក៏ពុំរួច ។ ទាហាននោះគឺលោកមេសឹកលោក
បញ្ចេញមុខកាច់គូរឱ្យខ្លាច លោកសើចរួចនិយាយថា :

-កែវបញ្ចេពណ៌ ស្រីសក់ក្រអូប យើងតាមរកនាងយូរថ្ងៃហើយឥឡូវ
យើងយកនាងទៅថ្វាយព្រះកុមាររាជ ! ថាប៉ុណ្ណោះ មេសឹកហូតដាវបំបោល
សេះទៅចុះវ័ណ្ណនា ដែលកំពុងវារជើងបួនអង្វរសុំប្រពន្ធពីគេ ។ មេសឹកកាប់
បុរសជាប្តីបុប្ផមួយដាវភីប អាសូរ វ័ណ្ណនាណាស់ អ្នកទទួលផ្ទៃអាវុធយ៉ាង
សែនទារុណ របស់ខ្មាំង ដោយពុំបានលាភរិយាឡើយ ។ អ្នករំលាយកូន
រំលាយទុក្ខ រំលាយសេចក្តីស្នេហាពិកល្យាណិនាគ្រានោះ ។

កែវបុប្ផស្តុតស្មារតី នាងស្រែកថា :

-លោកអើយ ! ស្លាប់ប្តីខ្ញុំហើយ ! បងវ័ណ្ណនា បង!...

ទឹកមុខនាងឡើងក្រហមដោយទោសៈ ។ សេចក្តីសងសឹកបានមក
ស្ថាបនាក្នុងវិវាពរបស់នាងមួយរំពេច ។ នាងធ្វើជាទន់ខ្លួន ។ មេទ័ពឱប
នាងជាប់មិនឱ្យធ្លាក់ពីខ្នងសេះ ។ វាស្មានថានាងសន្លប់ ទើបចេះតែបរជ័ន
ទៅ ដោយឥតគិតក្រែងរអែង ។

បុប្ផ លុះបានឱកាស នាងលូកដៃបន្តិចម្តងៗទៅដកកាំបិតស្នៀត
ដែល វ័ណ្ណនាឱ្យនាង ហើយនាងកំសត់នឹកពាក្យប្តីនាងមិនភ្លេច "អូន ! កាំ
បិតនេះអូនទុកការពារខ្លួននៅខណៈដែលបងមិនអាចជួយអូនបាន" ។

ឮសូរឈឺប បុប្ផចាក់ទាហានកំណាចយ៉ាងពេញទំហឹងដៃ ចំកណ្តាល
ទ្រូងវា ។ អានោះធ្លាក់ពីខ្នងសេះ នាងធ្វើជាម្ចាស់សេះម្តង នាងមេម៉ាយ
បំបោលអស្សុពាហ៍ទៅជួបសព្វវ័ណ្ណនា ។ នាងលោតចុះពីជំនិះទៅឱបប្រុស :

-វ័ណ្ណនា បង !... បងស្លាប់ចោលអូនហើយ !

ខ្លួនបុគ្គលដេកស្ងួតស្លឹងលើពសុធា ។ អ្នកចែកឋានហើយ អ្នកមិន
បានឮសម្លេងហៅរបស់ភរិយាទេ ។

កែវបញ្ចេពណ៌ បង្អួចទឹកនេត្រជាឈាម បង្អួចសូរសៀងជាលោហិត
នាងនិយាយថា :

-បង ! ប្អូនបានបំពេញសេចក្តីសងសឹកជូនបងហើយ ! អ្នកថ្លៃ
អញ្ជើញទៅឱ្យសុខចុះ ហើយសូមរង់ចាំមើលផ្លូវប្អូនផង !

ខណៈនោះពួកពលទ័ពហ្លួងមកដល់ ។ បុប្ផឥតដឹងខ្លួន... នាងហូតកាំ
បិតកាត់សក់មួយដុំ យកទៅដាក់ក្នុងកណ្តាប់ដៃប្តី :

-អ្នកប្តីកំសត់ ! នេះជាដួងព្រលឹងរបស់ប្អូន ដែលភ្ជាប់និស្ស័យជាមួយ
បង សក់នេះជាសុភមង្គលរបស់យើងនៅក្នុងភពថ្មី វដ្តសង្សារនេះមិនបានឱ្យ
សេចក្តីសុខដល់យើងទេ !

ទិព្វតន់ ហៀបនឹងលើកអាវុធឆ្នើយឆ្នើយខ្លួនឯង ស្រាប់តែមានសម្លេង
មួយតំហកថា :

-នែនាង ! ប្តីនាងស្លាប់ហើយ ! នាងត្រូវរកប្តីទៀត យើងយកនាង
ទៅថ្វាយស្តេច !

បុព្វភ្នាក់នឹងវាចានេះ នាងឆ្លើយតបទៅថា :

-ខ្ញុំជាមនុស្សមានទោស ខ្ញុំត្រូវតែស្លាប់ លោកបរសេះមកមានឃើញ
ខ្មោចចៅហ្វាយរបស់លោកទេ ?

-យើងឃើញហើយ... នាងកុំភ័យអ្វី កុំថានាងសម្លាប់មនុស្សម្នាក់
សូម្បីនាងសម្លាប់មួយពាន់នាក់ ក៏នាងគ្មានទោសដែរ !

យុវតីគាត់សក់ក្រអូបរបស់នាងមួយដុំ បោះទៅឱ្យពួកកងទ័ព ដោយ
សម្លេងថា :

-សូមលោកយកសក់នេះទៅថ្វាយព្រះថោងចុះ ឯរូបខ្ញុំ ជីវិតខ្ញុំលោក
យកទៅមិនបានជាដាច់ខាត ខ្ញុំសូមលាលោកហើយ...

ថាប៉ុណ្ណោះ ស្រីសក់ក្រអូបចាប់ដងអ្នកយ៉ាងមាំ ចាក់កូនឯងយ៉ាង
ក្លាហាន អនិច្ចា ! កែវបញ្ចេញពណ៌ទន់ខ្លួនដូចផ្កាពេល លោហិតហូរខ្លោយទៅលើ
ព្រះធរណី ។

ពួកទាហានឃាត់មិនទាន់ ផុតសង្ឃឹម ម្នាក់ៗអួរអាក់ក្នុងចិន្តាព្រៃ
លែង ។ ពួកគេបបួលគ្នាជីករណ្តៅមួយធំ រួចលើកសពប្តីប្រពន្ធទាំងពីរដាក់
ទៅក្នុងរណ្តៅតែមួយ ។

លប់ដឹកបំប្លែងរួចស្រេច ពួកគេក៏នាំសក់នាងបុព្វមួយដុំនោះ ត្រឡប់
ទៅកាន់ព្រះរាជធានីវិញ ។

នៅក្នុងព្រៃឈោរ យើងឃើញបុរសម្នាក់ពួនលបមើលនូវកិច្ចការ
និងព្រឹត្តិការណ៍ដែលទើបកន្លងទៅថ្មីៗនេះ ។

នរណាបុរសនោះ ?

គឺពូខ្មែកមិត្តយើង ! ពូខ្មែកត្រូវរូបសម្រស់ចេះតែចំតាមដានវីរុណ្ណនា រហូត
មក ។ គាត់មកទាន់ឃើញនាងបុព្វសម្លាប់ខ្លួនឯង ។ គាត់រន្ធត់ញាប់ញ័រក្នុង
អង្គអាត្មា ស្ទើរបាត់វិញ្ញាណនៅទីនោះ ។ ខ្មែកឃើញទាហានទៅផុតអស់
ហើយ គាត់ក៏ដើរទ្រឹបៗមកកាន់ទីផ្ទះ ។ គាត់ឱនកាយគោរព រួចបង្វែរជល
នេត្រហូរហៀរថា :

-ក្មួយទៅឱ្យបានជួបគ្នា ក្នុងភពដ៏ជាទីក្សេមក្សានុពល ! រឿងរបស់
អ្នកទាំងពីរមានតែខ្ញុំទេ ដែលជាសាក្សី ។

ពូខ្មែកដើរប្រមូលដុំថ្មតូចៗ យកមកគរពូនជាផ្លូវឱ្យបានខ្ពស់ រួចគាត់
អង្គុយសូត្រធម៌ ទាំងដំណក់ឈាមដែលរលាយចេញពីស្នាមរូបស ទាំងគ្រាប់
ពេជ្រមូលថ្លាដែលហូរខ្លោយពីរង្វង់ភ្នែករបស់គាត់ ។ ខ្មែក សូមខមាទោសពី
ជីវិតអ្នកទាំងពីរ ។

បន្ទាប់មកទាហានពលោកសេដ្ឋីត្រាច់រង្គាត់ក្នុងព្រៃ ប្រទះអ្នកដំណើរ
គាត់សុំដោយសាររទេះគេត្រឡប់ទៅស្រុកវិញ ។ ខ្មែកស្វែងរកវីរុណ្ណនី ជាប្អូន
វីរុណ្ណនា ជួបហើយគាត់បានបង្ហោនមនោសញ្ចេតនា ប្រាប់វីរុណ្ណនី ពីមរណភាព
របស់បងនាងសព្វគ្រប់ហើយ បាននិយាយរឿងបុព្វទាំងស្រុងឱ្យនាងស្តាប់
ទៀត វីរុណ្ណនីយំសោកជាខ្លាំង អាឡោះអាល័យជីវិតទាំងពីរពុំស្មើយ ថ្ងៃនោះ
នាងកុមារីពុំបរិភោគអាហារចំណីអ្វីឡើយ ។ ពូខ្មែកជួយពន្យល់ និង លួង

លោមនាងកុំឱ្យយំសោកពេក គាត់ព្រមទទួលរ៉ាប់រងចិញ្ចឹមក្មេងកំព្រានេះទុក
ដូចកូនបង្កើត...

កន្លងដប់ឆ្នាំក្រោយមក ខ្វែកខ្លាយទៅជាតាចាស់ម្នាក់ដុះពុកមាត់
ស្រមូម ដើរបានតែកាន់ឈើច្រត់ ។

ថ្ងៃនេះតាខ្វែកនាំនាងកញ្ញាវីណូនីបរទេ ទៅមើលផ្ទះវីណូនា និង
បុព្វនាឆ្នេរជលសាគរ ដែលគាត់បានចំណាំដឹងក្នុងជំនាន់ដើម ។

ឥឡូវធម្មជាតិ បានធ្វើទីត្រង់នោះឱ្យស្រុតដីស្ទើរតែសំគាល់ជាផ្ទះមិន
បាន ។ គាត់ចាត់ចែងពូនដី ពូនថ្មធ្វើផ្ទះមិនខ្លាចឆ្លើយហាត់ មិនគិតជរាភាព
របស់គាត់ឡើយ ។

អនុស្សាវរីយ៍ផ្ទះកំសត់នេះហើយ ដែលតាខ្វែក និងនាងវីណូនី ឈរ
ធ្វើការវាវាហើយរំលឹករឿងផ្សេងៗក្នុងអតីតកាល ។

ខ្វែកនិងនាងមាណវី សម្តែងវន្តនាការចំពោះវិញ្ញាណក្ខន្ធនៃជីវិតរួម
ផ្ទុះរួចហើយ ក៏ឡើងទៅលើរទេះ ។

កញ្ញាវីណូនីជាអ្នកបរ តាចាស់អង្គុយខាងក្នុង ។

ព្រះសុរិយាទេវទន់ទៀបហៀបអស្តង្គតទៅហើយ ឈានចរ តាខ្វែក
ក៏ខំបង្វិលកង់ទាំងពីរយ៉ាងលឿន ដើម្បីប្រញាប់ទៅកាន់លំនៅឋានអាត្មាវិញ

ម្តងៗ វីណូនីដេញគោថា :

-ហ្សួយ ! ហ្សួយ !...

ទីបំផុតព្រលប់ក៏មកដល់...